



# नीतीश कुमार ने राज्यपाल से मुलाकात कर सरकार बनाने का किया दावा पेश

## प्रधानमंत्री मोदी की उपस्थिति में नीतीश कुमार 10वीं बार लेंगे मुख्यमंत्री पद की शपथ

**पटना,** (हि.स.)। बिहार में नीतीश कुमार ने राज्यपाल से मिलकर सरकार बनाने का दावा पेश कर दिया है। इससे पहले विधानसभा के केंद्रीय कक्ष में हुई राष्ट्रीय जनतांत्रिक गठबंधन (राजग) की अहम बैठक में नीतीश कुमार को सर्वसम्मति से राष्ट्रीय जनतांत्रिक गठबंधन (राजग) विधायक दल का नेता चुना गया।

राजग की बैठक में भारतीय जनता पार्टी के नेता सम्राट चौधरी ने नीतीश कुमार को नेता चुने जाने का प्रस्ताव रखा, जिसे विजय कुमार सिन्हा ने समर्थन दिया। इसके बाद विजेन्द्र यादव, राजू तिवारी, संजय पासवान, प्रफुल्ल मांझी, स्नेहलता ने भी



इसका समर्थन किया। मौके पर सम्राट चौधरी ने कहा कि आज हम लोगों ने राजग विधानमंडल दल के नेता का चयन किया। राजग को मिली प्रचण्ड जीत के लिए बिहार की जनता को धन्यवाद देता हूं। राजग के सभी घटक दलों के नेताओं को भी धन्यवाद दिया।

उपेन्द्र कुशवाहा ने कहा कि

राजग गठबंधन की ऐतिहासिक जीत के लिए बिहार की महिला मतदाताओं को आभार व्यक्त करता हूं। मुख्यमंत्री नीतीश कुमार के काम का इस जीत में बड़ा योगदान रहा है। प्रधानमंत्री नरेन्द्र मोदी और मुख्यमंत्री नीतीश के काम को देख कर जनता ने राजग को आशीर्वाद दिया। विजय चौधरी ने कहा कि

महिलाओं ने मतदान में रिकॉर्ड कायम किया है। महिलाएं और युवा वर्ग राजग के प्रति उत्साहित हैं। इससे पहले नीतीश कुमार सेंट्रल हॉल पहुंचे तब हाथ जोड़कर वहां मौजूद लोगों का उन्होंने अभिवादन किया। इस बैठक में राजग के तमाम नवनिर्वाचित विधायक शामिल

### नीतीश ने राज्यपाल से सरकार बनाने का दावा पेश किया

राजग विधायक दल की बैठक में सर्वसम्मति से नेता चुने जाने के बाद मुख्यमंत्री नीतीश कुमार राजभवन पहुंच कर राज्यपाल से मिले और सरकार बनाने का दावा पेश किया। मौजूदा मुख्यमंत्री होने के नाते नीतीश कुमार ने पहले पद से इस्तीफा दिया और नई सरकार बनाने का दावा प्रस्तुत

हुए और नीतीश कुमार को राजग का नेता चुना, जिसके बाद नीतीश कुमार विधानसभा के सेंट्रल हॉल से राजभवन के लिए रवाना हो गए। राजभवन में नीतीश कुमार के साथ राजग के सभी सहयोगी

दलों के शीर्ष नेता मौजूद थे। जदयू अध्यक्ष, भाजपा विधायक दल के नेता, हम और लालोमा दल के प्रतिनिधि, सभी एक साथ पूरे राजनीतिक गठजोड़ की मजबूती का संदेश दे रहे थे।

### राष्ट्रपति आज से तीन दिवसीय छत्तीसगढ़, तेलंगाना और आंध्र प्रदेश के दौरे पर



**नई दिल्ली,** (हि.स.)। राष्ट्रपति द्रौपदी मुर्मू गुरुवार से छत्तीसगढ़, तेलंगाना और आंध्र प्रदेश के तीन दिवसीय दौरे पर रहेंगी। राष्ट्रपति भवन ने बुधवार को बताया कि 20 नवंबर को राष्ट्रपति मुर्मू छत्तीसगढ़ के अंबिकापुर में आयोजित जनजातीय गौरव दिवस समारोह में शामिल होंगी। यह कार्यक्रम राज्य सरकार द्वारा आयोजित किया जा रहा है, जिसका उद्देश्य जनजातीय समुदायों की गौरवशाली परंपराओं और योगदान का सम्मान करना है। 21 नवंबर को राष्ट्रपति तेलंगाना के सिकंदराबाद स्थित राष्ट्रपति निलयम, बोलारम

में 'भारतीय कला महोत्सव 2025' का उद्घाटन करेंगी। इस महोत्सव के दूसरे संस्करण में गुजरात, महाराष्ट्र, राजस्थान, गोवा, दादरा एवं नगर हवेली और दमन एवं दीव की समृद्ध सांस्कृतिक, पाक और कलात्मक विरासत को प्रदर्शित किया जाएगा। 22 नवंबर को राष्ट्रपति आंध्र प्रदेश के पुद्दुचैरी स्थित प्रशांति निलयम में श्री सत्य साईं बाबा की शताब्दी के उपलक्ष्य में आयोजित विशेष सत्र में शामिल होंगी। यह आयोजन सत्य साईं बाबा के आध्यात्मिक संदेशों और सेवा कार्यों के प्रति श्रद्धांजलि के रूप में आयोजित किया जा रहा है।

### सीबीआई ने हाजीपुर रेलवे डिप्टी चीफ इंजीनियर सहित 4 लोगों को 98 लाख रुपये की रिश्वत लेते किया गिरफ्तार

**नई दिल्ली,** (हि.स.)। केंद्रीय अन्वेषण ब्यूरो (सीबीआई) ने पूर्व मध्य रेलवे हाजीपुर के डिप्टी चीफ इंजीनियर (निर्माण) आलोक कुमार सहित चार लोगों को 98 लाख 81 हजार 500 रुपये की रिश्वत लेते रहे हाथ गिरफ्तार किया। आरोप है कि रेलवे अधिकारी ठेकेदार कंपनी को घटिया निर्माण सामग्री इस्तेमाल करने की छूट देकर सरकारी खजाने को करोड़ों का चूना लगा रहे थे।

सीबीआई के अनुसार, एजेंसी ने 17 नवंबर को जाल बिछाया था। डिप्टी चीफ इंजीनियर के दफ्तर के ठीक बाहर से पूरी रकम 8 अलग-अलग लिफाफों, पैकेटों और थैलियों में बंद मिली, जिन पर अलग-अलग कोड-नेम लिखे हुए थे। एजेंसी ने ऑफिस सुपरिंटेंडेंट आलोक कुमार दास को ठेकेदारों से रिश्वत लेते मौके पर ही गिरफ्तार कर लिया। गिरफ्तार अन्य आरोपित के नाम ठेकेदार कंपनी एम/एस जेपीडब्ल्यू इंफ्राटेक के प्रोजेक्ट मैनेजर गोविंद भुल्लर उर्फ अमन भुल्लर और कर्मचारी सूरज प्रसाद है। ट्रैप के फौरन बाद डिप्टी चीफ इंजीनियर आलोक कुमार को भी हिरासत में लेकर गिरफ्तार कर लिया गया। चारों आरोपितों को



बुधवार को विशेष सीबीआई अदालत में पेश किया गया, जहां न्यायाधीश ने सभी को पुलिस रिमांड पर भेज दिया। इसके बाद सीबीआई ने बिहार

में 5, झारखंड में 1, छत्तीसगढ़ में 3 और पश्चिम बंगाल में 2 स्थानों समेत कुल 11 ठिकानों पर छापेमारी की है। तलाशी अभी जारी है।-----

### प्रधानमंत्री ने कोयंबटूर में दक्षिण भारतीय जैविक खेती सम्मेलन का किया उद्घाटन, सम्मान निधि योजना की 21वीं किस्त भी की जारी

**नई दिल्ली,** (हि.स.)।  
① **9 करोड़ किसानों को 18,000 करोड़ रुपये डीबीटी के माध्यम से प्राप्त हुए।**

कोयंबटूर में प्रधानमंत्री नरेन्द्र मोदी ने कोडिसिया परिसर में आयोजित तीन दिवसीय दक्षिण भारत जैविक कृषि सम्मेलन का उद्घाटन किया। इस मौके पर किसानों ने प्रधानमंत्री को



‘गाय गाड़ी’ स्मृति चिन्ह भेंट किया, जबकि प्रधानमंत्री ने जैविक खेती में उत्कृष्ट कार्य करने वाले किसानों को सम्मानित किया। उन्होंने स्टॉलों

का निरीक्षण कर किसानों और वैज्ञानिकों से संवाद भी किया।  
**पीएम-किसान की 21वीं किस्त जारी, 9 करोड़ किसानों को लाभ :** कार्यक्रम के दौरान

प्रधानमंत्री ने पीएम किसान सम्मान निधि योजना की 21वीं किस्त जारी कर 9 करोड़ से अधिक किसानों के खातों में लगभग 18,000 करोड़ रुपये डीबीटी के माध्यम से स्थानांतरित किए। कोयंबटूर जिले के 44,837 किसान भी इस किस्त से लाभान्वित हुए।  
**कड़ी सुरक्षा व्यवस्था, पांच-स्तरीय सुरक्षा में रहा पूरा क्षेत्र**

प्रधानमंत्री के आगमन को देखते हुए कोयंबटूर में पांच-स्तरीय सुरक्षा व्यवस्था लागू की गई। कोडिसिया परिसर को विशेष सुरक्षा बल के नियंत्रण में रखा गया और ड्रोन उड़ाने पर प्रतिबंध लगाया गया। शहर के प्रमुख मार्गों पर सुरक्षा बलों की तैनाती के बीच प्रधानमंत्री का गर्मजोशी से स्वागत किया गया।

### चुनाव आयोग पर कांग्रेस व राहुल के आरोपों को लेकर 272 प्रतिष्ठित जनों ने चिंता जतायी

**नई दिल्ली,** (हि.स.)। देश के 272 प्रतिष्ठित नागरिकों—पूर्व न्यायाधीशों, राजनयिकों, सेवानिवृत्त नौकरशाहों और सैन्य अधिकारियों—ने ‘वोट चोरी’ के आरोपों के आधार पर चुनाव आयोग को बदनाम करने की कोशिशों की कड़ी निंदा की है। उन्होंने कांग्रेस, विपक्षी दलों और लोकसभा में विपक्ष के नेता राहुल गांधी द्वारा लगाए गए आरोपों को राजनीतिक उद्देश्य से प्रेरित बताते हुए कहा कि लोकतांत्रिक संस्थाओं पर निराधार हमले बंद होने चाहिए।  
**संवैधानिक संस्थाओं का सम्मान जरूरी :** खुले पत्र में नागरिकों ने कहा कि भारतीय लोकतंत्र



मजबूत है और यहां के लोग समझदार हैं। ऐसे में राजनीतिक दलों को नीतिगत स्पष्टता के आधार पर प्रतिस्पर्धा करनी चाहिए, न कि संस्थाओं पर आरोप लगाकर। उन्होंने कहा कि नेतृत्व सच्चाई, विचार और सेवा पर आधारित होना चाहिए, न कि नाटकीयता, कटाक्ष या भ्रम फैलाने पर।

**चुनाव आयोग के समर्थन की अपील :** पत्र में आयोग से पारदर्शिता और कठोरता के साथ काम जारी रखने का

**फर्जी मतदाताओं पर सख्ती आवश्यक :** मतदाता सूची शुद्धिकरण और एसआईआर जारी करने की प्रक्रिया को सही ठहराते हुए, प्रतिष्ठित जनों ने कहा कि फर्जी या अवैध मतदाताओं को चुनाव प्रक्रिया प्रभावित करने की

आग्रह किया गया। नागरिकों ने कहा कि आयोग संपूर्ण आंकड़े सार्वजनिक करे, आवश्यकता पड़ने पर कानूनी माध्यमों से अपना पक्ष रखे और ‘पीडित

अनुमति देना राष्ट्रीय हित के विरुद्ध है। उन्होंने विपक्षी नेताओं पर आरोप लगाया कि वे नीतिगत विकल्प देने के बजाय भड़काऊ और निराधार आरोपों के जरिए संस्थागत अविश्वास बढ़ाने की कोशिश कर रहे हैं।

होने का दिखावा’ करने वाली राजनीति को अस्वीकार करे। जनता से भी अपील की गई कि वे चुनाव आयोग के साथ मजबूती से खड़ी रहे।

### बेंगलुरु में दिनदहाड़े 7.11 करोड़ रुपये की लूट, एटीएम कैश वैन को बनाया निशाना

**बेंगलुरु,** कर्नाटक की राजधानी में बुधवार को बड़ी वारदात सामने आई, जब जयदेव डेयरी सर्किल फ्लाईओवर पर अज्ञात लुटेरों ने एक एटीएम कैश वैन से 7 करोड़ 11 लाख रुपये लूट लिए। आरोपी इनोवा कार से आए थे और खुद को आरबीआई अधिकारी बताकर वैन को रोक लिया। उन्होंने स्टाफ को धमकाकर ड्राइवर को गाड़ी समेत फ्लाईओवर तक ले जाने को मजबूर किया, जहां कैश वैन से रुपये इनोवा में डालकर फरार हो गए।



घटना के समय वैन में चार सीएमएस कर्मचारी, ड्राइवर और दो सुरक्षा कर्मी मौजूद थे। सभी से सिद्धपुर थाने में पूछताछ जारी है। प्रारंभिक जांच में कर्मचारियों की मिलीभगत की आशंका जताई जा रही है। पुलिस सीसीटीवी फुटेज खंगाल रही है। पुलिस आयुक्त सीमांत कुमार सिंह के अनुसार पूरे शहर में नाकेबंदी कर वाहनों की जांच तेज कर दी गई है।

### ईडी ने रियल एस्टेट धोखाधड़ी मामले में लालू परिवार के करीबी को किया गिरफ्तार

**नई दिल्ली,** (हि.स.)। प्रवर्तन निदेशालय (ईडी) ने रियल एस्टेट धोखाधड़ी मामले में लालू प्रसाद के परिवार के कथित करीबी सहयोगी अमित कात्याल को गिरफ्तार किया है। यह मामला गुरुग्राम में घर खरीदारों के साथ धोखाधड़ी के आरोपों से जुड़ा है।  
आधिकारिक सूत्रों ने बुधवार को बताया कि ईडी ने गुरुग्राम में घर खरीदारों के साथ कथित धोखाधड़ी से जुड़े धन शोधन के एक मामले में




राष्ट्रीय जनता दल (राजद) प्रमुख लालू प्रसाद परिवार के करीबी सहयोगी माने जाने वाले रियल एस्टेट कारोबारी अमित कात्याल को गिरफ्तार किया है। यह गिरफ्तारी धन शोधन निवारण अधिनियम (पीएमएलए) के तहत की गई है। केंद्रीय जांच एजेंसी के अनुसार कात्याल को गिरफ्तारी के बाद गुरुग्राम की एक विशेष

अदालत में पेश किया गया, जहां से उसे आगे की जांच के लिए छह दिनों की ईडी हिरासत में भेज दिया गया है। ईडी की यह जांच मुख्य रूप से गुरुग्राम के सेक्टर 70 में स्थित 14 एकड़ से अधिक क्षेत्र में फैले क्रिश फ्लोरेंस एस्टेट में फ्लैटों की डिलीवरी न करने के आरोपों से संबंधित है। यह आवास परियोजना कात्याल की कंपनी एंगल इंफ्रास्ट्रक्चर प्राइवेट लिमिटेड विकसित कर रही थी।

### नोएडा में फर्जी राँ अधिकारी गिरफ्तार

**नोएडा,** (हि.स.)। उत्तर प्रदेश विशेष कार्य बल (एसटीएफ) ने तड़के एक फर्जी राँ अधिकारी को गिरफ्तार किया है। आरोपी सुमित कुमार ने खुद को कभी राँ अधिकारी और कभी आर्मी का मेजर बताकर विभिन्न सोसाइटियों में रहकर ठगी की योजना बनाई। उसने बिहार के छपरा में तैनात एक महिला जज से शादी भी की है।  
**फर्जी दस्तावेज और ठगी की योजना :** एसटीएफ ने आरोपी के पास से भारी मात्रा में फर्जी आईडी, चेक बुक, क्रेडिट/



डेबिट कार्ड, पैन कार्ड, आधार कार्ड, वोटर आई कार्ड, कंपनी दस्तावेज, लैपटॉप और टैबलेट बरामद किए। उसने फर्जी कंपनी बनाकर शेयर मार्केट में ठगी करने की योजना बनाई थी।  
**जांच और कानूनी कार्रवाई** एसटीएफ और गुप्तचर

एजेंसियां आरोपी से गहन पूछताछ कर रही हैं। दिल्ली पुलिस और राँ अधिकारियों ने पुष्टि की कि सुमित कुमार का कोई रिकॉर्ड उनके विभाग में नहीं है। उसके खिलाफ सूरजपुर थाने में विभिन्न धाराओं के तहत मामला दर्ज किया गया है।



# नीतीश कुमार आज 10वीं बार लेंगे मुख्यमंत्री पद की शपथ

**पटना,** (हि.स.) बिहार के मुख्यमंत्री के रुप में नीतीश कुमार गुरुवार को पटना के गांधी मैदान में 10वीं बार शपथ लेंगे। पटना के गांधी मैदान में सुबह 11.30 बजे सेशपथ ग्रहण समारोह होगा। यह एक भव्य समारोह होगा, जिसमें प्रधानमंत्री नरेंद्र मोदी और केंद्रीय गृह मंत्री अमित शाह सहित कई शीर्ष नेता शामिल होंगे। उनके साथ ही भाजपा के कोटे से दो उपमुख्यमंत्री भी शपथ लेंगे।

**इससे पहले 09 बार नीतीश ने कब-कब ली मुख्यमंत्री पद की शपथ** : साल 2000 के 03 मार्च में विधानसभा चुनाव में न राजद और न ही राजग को स्पष्ट बहुमत नहीं मिला। इसके बावजूद राज्यपाल ने नीतीश कुमार ( तत्कालीन



समता पार्टी—राजग) को सरकार बनाने का न्यौता दिया। उन्होंने 3 मार्च 2000 को पहली मुख्यमंत्री पद की शपथ ली। हालांकि, विश्वास मत से पहले ही बहुमत साबित न कर पाने की स्थिति में उन्होंने 10 मार्च 2000 को

इस्तीफा दे दिया। ये सरकार सिर्फ 7 दिन चली।

**दूसरा शपथ ग्रहण : 24 नवंबर 2005** : फरवरी 2005 के हंग असेंबली के बाद अक्टूबर-नवंबर में दोबारा चुनाव हुए। इन चुनावों में राष्ट्रीय जनतांत्रिक गठबंधन

(जदयू-भाजपा) को स्पष्ट जनादेश मिला। 24 नवंबर 2005 से 24 नवंबर 2010 तक पहली फुल-टर्म राजग सरकार रही। नीतीश कुमार की छवी इसी कार्यकाल में ‘सुशासन बाबू’ के रुप में स्थापित हुई।

**तीसरा शपथ ग्रहण : 26 नवंबर 2010** : साल 2010 विधानसभा चुनाव में जदयू-भाजपा गठबंधन ने भारी बहुमत से जीत हासिल की, नीतीश ने लगातार दूसरी बार राजग सरकार बनाई। हालांकि, 17 मई 2014 को लोकसभा में जदयू के बेहद खराब प्रदर्शन के बाद उन्होंने नैतिक जिम्मेदारी लेते हुए सीएम पद से इस्तीफा दे दिया। बाद में जीतन राम मांझी सीएम बने।

**चौथा शपथ ग्रहण : 22 फरवरी 2015** : साल 2014 में मांझी को सीएम बनाने के बाद जदयू में टकराव बढ़ा। पार्टी ने नीतीश को फिर नेता चुना, तब मांझी हटे और नीतीश ने दुबारा शपथ ली। यह शपथ 2015 विधानसभा चुनाव से

पहले, एक तरह नीतीश की ‘वापसी’ के रूप में देखी गई।

**पांचवां शपथ ग्रहण : 20 नवंबर 2015** | : साल 2015 के चुनाव में महागठबंधन (जदयू+राजद+कांग्रेस) को भारी बहुमत मिला। नीतीश ने 20 नवंबर को सीएम पद की शपथ पांचवीं बार ली। तब उनके साथ तेजस्वी यादव उपमुख्यमंत्री बने।

**छठा शपथ ग्रहण : 27 जुलाई 2017** : राजद पर भ्रष्टाचार के आरोपों और डिप्टी सीए तेजस्वी पर एफआईआर को लेकर हुई तनातनी के बीच 26 जुलाई 2017 को नीतीश ने बीच में ही महागठबंधन सरकार से इस्तीफा दे दिया। इसके अगले ही दिन 27 जुलाई को भाजपा के समर्थन से राजग

सरकार बनाकर उन्होंने छठी बार सीएम पद की शपथ ली।

**सातवां शपथ ग्रहण : 16 नवंबर 2020** : साल 2020 विधानसभा चुनाव में राजग ( भाजपा+जदयू+सहयोगी ) ने 125 सीटों के साथ बहुमत हासिल किया। हालांकि, तब राजद सबसे बड़ी पार्टी रही, लेकिन राजग गठबंधन संख्या में आगे रहा। इस बार जदयू की सीटें घटीं और भाजपा दूसरी सबसे बड़ी पार्टी बनकर उभरी, फिर भी राजग ने नीतीश को चेहरा बनाए रखा और इस तरह उन्होंने 7वीं बार शपथ ली।

**आठवां शपथ ग्रहण : 10 अगस्त 2022** : साल 2022 के 09 अगस्त को नीतीश ने फिर राजग ( भाजपा ) से

रिश्ता तोड़कर महागठबंधन के साथ हाथ मिला लिया। 10 अगस्त 2022 को उन्होंने महागठबंधन सरकार के नेता के रूप में 8वीं बार सीएम पद की शपथ ली और एक बार फिर तेजस्वी यादव उनके डिप्टी सीएम बने।

**नौवां शपथ ग्रहण : 28 जनवरी 2024** : जनवरी 2024 में नीतीश ने महागठबंधन और आईएनडीआईए ब्लॉक से नाराज होकर इस्तीफा दिया और दोबारा भाजपा के नेतृत्व वाले राजग में लौट गए। 28 जनवरी 2024 को राजभवन, पटना में उन्होंने 9वीं बार सीए की शपथ ली। इस बार भाजपा के सम्राट चौधरी और विजय सिन्हा, दो उपमुख्यमंत्री बने।

## पटना पहुंचने पर ‘हॉकी मेंस जूनियर वर्ल्ड कप 2025’ के ट्रॉफी का हुआ भव्य स्वागत

- बिहार के राज्यपाल आरिफ मोहम्मद खान ने राजभवन में ट्रॉफी का किया अनावरण

**पटना,** (हि.स.) राजभवन के दरबार हॉल में आज बिहार के राज्यपाल आरिफ मोहम्मद खान ने ट्रॉफी यात्रा में पटना पहुंची 'हॉकी मेंस जूनियर वर्ल्ड कप 2025' की ट्रॉफी का दीप जलाकर पारंपारिक तरीके से विधिवत स्वागत और अनावरण किया।

हॉकी मेंस जूनियर वर्ल्ड कप 2025' और ट्रॉफी यात्रा के संदर्भ में जानकारी देते हुए बिहार राज्य खेल प्राधिकरण के महानिदेशक सह मुख्य कार्यकारी अधिकारी रवीन्द्रण शंकरण ने बताया कि यह ऐतिहासिक अवसर सम्पूर्ण बिहार, विशेषकर हमारे गौरवशाली शहर पटना के लिए अत्यंत हर्ष और गर्व का क्षण है।



हॉकी मेंस जूनियर वर्ल्ड कप 2025—जिसका 14वां संस्करण 28 नवंबर से 10 दिसंबर तक तमिलनाडु के चेन्नई और मदुरै में आयोजित होने जा रहा है। इस वर्ष विश्व की 24 श्रेष्ठ टीमें इस प्रतियोगिता में भाग ले रही हैं, जिससे इस आयोजन की गरिमा और प्रतिस्पर्धा का स्तर और भी ऊंचा हो गया है।

साथ ही, इस अवसर का दूसरा महत्वपूर्ण पक्ष है—फीच जूनियर पुरुष हॉकी विश्व कप 2025 की ट्रॉफी यात्रा। 7 नवंबर को नयी दिल्ली से शुरू हुई यह यात्रा, पूरे देश में खेल भावना को जगाने, युवाओं में हॉकी के प्रति उत्साह बढ़ाने और इस वैश्विक आयोजन को प्रत्येक भारतीय के दिल तक पहुंचाने का एक अद्वितीय

प्रयास है। यह यात्रा 20 शहरों से होकर गुजर रही है और 20 नवंबर को केरल में संपन्न होगी। हम गर्व महसूस करते हैं कि इन 20 चयनित शहरों में पटना भी शामिल है—जो अपने आप में बिहार की बढ़ती खेल संस्कृति, यहां के युवाओं की ऊर्जा, और हमारे राज्य की मजबूत होती अंतर्राष्ट्रीय खेल पहचान का प्रमाण है।

आज यहां उपस्थित यह अद्भुत ट्रॉफी आकर्षक, अनोखी और विश्व हॉकी की गरिमा का प्रतीक है जो सिर्फ एक खेल उपलब्धि का चिह्न नहीं, बल्कि देश के करोड़ों युवा खिलाड़ियों के सपनों, परिश्रम और भविष्य का उज्ज्वल प्रतीक भी है।

राजभवन से ट्रॉफी पटना के विभिन्न स्थानों से होती हुई पाटलिपुत्र खेल परिसर में पहुंची जहां इसे नजदीक से देखने के लिए खिलाड़ियों और आम लोगों का हुजूम उमड़ पड़ा।

पाटलिपुत्र खेल परिसर के स्टेडियम में ट्रॉफी को प्रदर्शित करने के साथ साथ 'पासिंग द बॉल' कार्यक्रम का आयोजन किया गया जिसमें खेल प्राधिकरण के महानिदेशक श्री शंकरण ने बिहार के होनहार युवा खिलाड़ियों, प्रशिक्षकों, बिहार राज्य खेल प्राधिकरण के पदाधिकारियों तथा बिहार हॉकी संघ के पदाधिकारियों के साथ हॉकी बॉल पास कर खिलाड़ियों को प्रोत्साहित किया



का बनाने में अहम भूमिका निभाई। इसके अलावा, उन्होंने गरीबी उन्मूलन, बैंकों का राष्ट्रीयकरण, और प्रीवी पर्स हटाने जैसे महत्वपूर्ण निर्णय लिए। आतंकवाद और राष्ट्र की अखंडता के प्रति उनका दृष्टिकोण आज भी प्रेरणादायक है।

**श्रद्धांजलि और माल्यार्पण** जयंती समारोह में प्रदेश कांग्रेस के वरिष्ठ नेता और कार्यकर्ता उपस्थित रहे। डा.

मदन मोहन झा, अवधेश कुमार सिंह, कपिलदेव प्रसाद यादव, जमाल अहमद भल्लू, सहित कई नेताओं ने सदाकत आश्रम के उद्यान में स्थित स्व. इंदिरा गांधी की प्रतिमा पर माल्यार्पण कर श्रद्धांजलि अर्पित की। उपस्थित नेताओं ने उनके बलिदान, त्याग और देशभक्ति को याद करते हुए उनकी विचारधारा को आगे बढ़ाने का संकल्प लिया।

## नई सरकार के शपथ ग्रहण समारोह को लेकर बदली ट्रैफिक व्यवस्था

**पटना,** (हि.स.) बिहार में नई सरकार का शपथ ग्रहण समारोह 20 नवंबर 2025 को गांधी मैदान में होगा। शपथ ग्रहण समारोह के लिए जिला प्रशासन ने वाहनों और पार्किंग की विस्तृत ट्रैफिक व्यवस्था तय की है। प्रशासन ने सभी से अनुरोध किया है कि निर्धारित प्लान का पालन करें।

शपथ ग्रहण समारोह को लेकर 20 नवंबर को गांधी मैदान में जन-सुविधा, सुरक्षा एवं लोकहित के दृष्टिकोण से सुचारु यातायात व्यवस्था सुनिश्चित करने हेतु जिला प्रशासन द्वारा वाहनों के परिचालन एवं पार्किंग



व्यवस्था के बारे में विस्तृत ट्रैफिक प्लान का निर्धारण किया गया है। आम जनता का गांधी मैदान में प्रवेश गेट सं. 5, 6, 7, 8, 9 एवं 10 से होगा। वहीं मीडिया का प्रवेश गेट सं. 11 से होगा। आवश्यकतानुसार किसी भी प्रकार की सूचना 24 घंटे 7 दिन जिला नियंत्रण

कक्ष (0612-2219810, 2219234) या डायल 112 पर दी जा सकती है। शपथ ग्रहण समारोह को लेकर सुरक्षा के पुख्ता प्रबंध किए गए हैं। ऐसों में ट्रैफिक और पार्किंग की विस्तृत व्यवस्था की गई है। ताकि शपथ ग्रहण समारोह में आने जाने वालों को कोई परेशानी ना हो।

## नशा मुक्त भारत अभियान के तहत ‘संवाद’ कक्ष में शपथ ग्रहण कार्यक्रम आयोजित

**पटना,** (हि.स.) नशा मुक्त भारत अभियान के अंतर्गत नशीली दवाओं के दुरुपयोग के विरुद्ध जागरूकता फैलाने के उद्देश्य से मंगलवार को सूचना एवं जनसंपर्क विभाग, बिहार के ‘संवाद’ कक्ष में शपथ ग्रहण कार्यक्रम आयोजित किया गया। इस कार्यक्रम का मुख्य उद्देश्य समाज के सभी वर्गों में नशामुक्ति के प्रति जन-जागरूकता बढ़ाना और युवाओं को नशे के दुष्प्रभावों से दूर रहने



के लिए प्रेरित करना था। कार्यक्रम में विभाग के निदेशक श्री वैभव श्रीवास्तव सहित सभी वरिष्ठ पदाधिकारियों एवं कर्मियों ने

सामूहिक रूप से नशामुक्ति का शपथ लिया। उन्होंने यह संकल्प व्यक्त किया कि वे नशे से दूरी बनाए रखते हुए समाज में नशा उन्मूलन के

## जदयू ने नीतीश कुमार और भाजपा ने सम्राट चौधरी को चुना विधायक दल का नेता

**पटना,** (हि.स.): बिहार में नई सरकार के गठन की तैयारियों के बीच जनता दल यूनाइटेड (जेडीयू) के नवनिर्वाचित विधायकों ने पार्टी के राष्ट्रीय अध्यक्ष नीतीश कुमार को फिर से अपना नेता चुन लिया है। बुधवार को मुख्यमंत्री आवास पर जदयू विधायक दल की बैठक हुई, जिसमें सर्वसम्मति से नीतीश कुमार को विधायक दल का नेता चुना गया। भारतीय जनता पार्टी (भाजपा) ने भी सम्राट चौधरी को सर्वसम्मति से विधायक दल का नेता चुना। जदयू की बैठक में पार्टी के सभी विधायक मौजूद रहे। बैठक के दौरान यह संदेश बड़े स्पष्ट रूप से सामने आया कि पार्टी नीतीश कुमार के



अनुभव और नेतृत्व पर पूरी तरह भरोसा करती है। जदयू के वरिष्ठ नेताओं ने बैठक के बाद बताया कि राज्य को स्थिर रखने की जरूरत है और नीतीश कुमार की अगुवाई में ही बिहार का विकास तेजी से हो सकता है। नीतीश कुमार की ओर से भी यह संकेत दिया गया कि वे सत्ता में बदलाव को बिहार के हित में उपयोग करेंगे और आने वाले महीनों में नई योजनाओं और नीतियों के

साथ विकास का नया रोडमैप सामने रखेंगे। जदयू के अलावा भारतीय जनता पार्टी (भाजपा) के प्रदेश कार्यालय के अटल सभागार में बुधवार को हुई विधायक दल की बैठक में सम्राट चौधरी को सर्वसम्मति से नेता चुन लिया गया। ठीक 11:30 बजे बैठक की शुरुआत हुई, जिसमें भाजपा के सभी 89 निर्वाचित विधायक मौजूद रहे। बैठक में

भाजपा के विधान पार्षद भी पहुंचे

सुबह से ही सभागार परिसर में सुरक्षा और व्यवस्था के विशेष इंतजाम किए गए थे। पहले विधायकों का पारंपरिक तरीके से तिलक लगाकर और गुलाब का पुष्प देकर स्वागत किया गया। इसके बाद उनकी उपस्थिति पंजीकृत की गई और पहचान पत्र पहनाकर अंदर प्रवेश दिया गया। भाजपा नेता लगातार नामों का मिलान करते हुए यह सुनिश्चित कर रहे थे कि सभी निर्वाचित प्रतिनिधि बैठक में शामिल हों। बैठक की अध्यक्षता भाजपा प्रदेश अध्यक्ष दिलीप जायसवाल और बिहार भाजपा प्रभारी विनोद तावड़े ने की। बैठक में कई केंद्रीय

नेता भी मौजूद रहे, जिससे यह साफ होता है कि पार्टी बिहार में बनने वाली सरकार के स्वरूप और भविष्य की कार्ययोजना को लेकर गंभीर है। बैठक को लेकर सुबह से ही भारी राजनीतिक हलचल देखी गई। बैठक से जुड़ी राजनीतिक हलचल शाम को और तेज होगी। गृहमंत्री अमित शाह शाम में भाजपा नेताओं के साथ एक अलग बैठक करेंगे। माना जा रहा है कि इस बैठक में मंत्रिमंडल गठन से जुड़ी महत्वपूर्ण रूपरेखा पर चर्चा होगी। राजनीतिक जानकारों के अनुसार मंत्री पदों के बंटवारे और विभागों के आवंटन पर प्रारंभिक विचार-विमर्श इसी बैठक में होने की संभावना है।--

### सोनपुर मेला प्रश्नोत्तरी प्रतियोगिता : पहले सप्ताह के तीन भाग्यशाली विजेता हुए सम्मानित

**पटना,** (हि.स.) सारण जिले के सोनपुर मेला क्विज प्रतियोगिता के पहले सप्ताह के तीन भाग्यशाली विजेता घोषित कर दिए गए हैं। मशरक के पंकज सिंह, सोनपुर के धीरज कुमार मिश्रा और इसुआपुर के आदित्य राज इस सप्ताह के भाग्यशाली विजेता बने हैं। सभी विजेताओं का चयन एनआईसी में यादृच्छिकीकरण प्रक्रिया के माध्यम से पूरी निष्पक्षता के साथ किया गया।

जिला प्रशासन की ओर से आयोजित इस प्रश्नोत्तरी प्रतियोगिता का उद्देश्य लोगों को सोनपुर मेला की विशेषताओं, इतिहास



और परंपराओं से जोड़ना है। प्रतियोगिता के तहत जिला प्रशासन, सारण के आधिकारिक फेसबुक पेज पर मेला थीम से जुड़े प्रश्न सोमवार से शनिवार तक प्रतिदिन पूछे जा रहे हैं। सही जवाब देने वालों में से हर सप्ताह तीन भाग्यशाली विजेता चुने जाते हैं।

पहले सप्ताह के इन चयनित विजेताओं को सोनपुर मेला के मुख्य मंच पर सम्मानित किया गया। इस अवसर पर सोनपुर के धीरज कुमार मिश्रा और इसुआपुर के आदित्य राज को प्रशस्ति पत्र और पारितोषिक देकर सम्मानित किया गया। मशरक के पंकज सिंह को भी विजेताओं की सूची में शामिल करते हुए बधाई दी गई। जिला प्रशासन ने लोगों से अपील की है कि वे प्रतियोगिता में बढ़-चढ़कर हिस्सा लें और सोनपुर मेला की सांस्कृतिक धरोहर के बारे में अपनी जानकारी को समृद्ध करें।



# पूँर्णिया में दो दिवसीय किसान मेला एवं कृषि प्रदर्शनी का डीएम ने दीप प्रज्वलित कर कार्यक्रम का किया शुभारंभ

न्यूज स्केल पूँर्णिया

प्रसार प्रशिक्षण केंद्र परिसर, खुशकीबाग में बुधवार को दो दिवसीय किसान मेला और कृषि प्रदर्शनी का आयोजन किया गया। कार्यक्रम का शुभारंभ मुख्य अतिथि, जिला पदाधिकारी पूँर्णिया अंशुल कुमार, ने दीप प्रज्वलित कर किया। इस अवसर पर जिला प्रशासन, कृषि विभाग के विभिन्न अधिकारियों के साथ-साथ सभी प्रखंडों के किसान बंधु भी उपस्थित रहे। मेले में किसानों को कृषि संबंधी महत्वपूर्ण जानकारी और तकनीकी सहायता प्रदान की गई। जिला पदाधिकारी ने किसानों के बीच बीज



और मृदा स्वास्थ्य कार्ड का वितरण किया। साथ ही, DCS (डिस्ट्रीक्ट कोऑपरेटिव सोसाइटी) में उत्कृष्ट कार्य करने वाले कर्मचारियों और अधिकारियों को प्रशस्ति पत्र देकर सम्मानित किया गया। **तकनीकी सत्र में वैज्ञानिकों ने दी महत्वपूर्ण जानकारी** मेले के तकनीकी सत्र में भोला पासवान शास्त्री कृषि

महाविद्यालय, पूँर्णिया और कृषि विज्ञान केंद्र, जलालगढ़ के विशेषज्ञों ने किसानों को रबी मौसम में उगाई जाने वाली फसल, दलहन और तेलहन की जानकारी दी। वैज्ञानिकों ने किसानों को मृदा परीक्षण, उर्वरक का सही उपयोग, बीज चयन और फसल प्रबंधन के बारे में विस्तृत तकनीकी जानकारी प्रदान की।



**स्टॉल और प्रदर्शनी का डीएम ने किया अवलोकन :** जिला पदाधिकारी श्री अंशुल कुमार ने मेला में लगे सभी स्टॉल का भ्रमण कर अवलोकन किया और किसानों तथा स्टॉल में लगे प्रदर्शकों से संवाद किया। उन्होंने कहा कि इस तरह के मेले किसानों को नई तकनीक और कृषि साधनों से रूबरू कराते हैं, जिससे उनकी उत्पादकता और आय

**डीएम का संबोधन :**

“हमारे किसानों के विकास और कृषि क्षेत्र में नवाचार को बढ़ावा देना हमारी प्राथमिकता है। इस मेले का उद्देश्य किसानों को बीज, उर्वरक, तकनीकी सहायता और मृदा स्वास्थ्य के बारे में जानकारी प्रदान करना है। हम चाहते हैं कि किसान आधुनिक तकनीक अपनाकर अपनी फसल की पैदावार और लाभ में वृद्धि करें।”

— श्री अंशुल कुमार, जिला पदाधिकारी, पूँर्णिया

में सुधार होता है।

**किसानों ने सराहा प्रशासन की पहल :** इस अवसर पर उपस्थित किसानों ने प्रशासन की इस पहल को सराहा और कहा कि इस तरह के मेले से उन्हें नई फसलों और

तकनीकों के बारे में सीखने का अवसर मिलता है। साथ ही, यह उनके लिए अपने उत्पादों के विपणन और कृषि संबंधी समस्याओं का समाधान खोजने का भी मंच बनता है।

## बिठौली छात्रावास का औचक निरीक्षण : साफ-सफाई और सुरक्षा व्यवस्था की जांच

जिला प्रशासन ने समयबद्ध क्रियान्वयन और सतत निगरानी के लिए टीम गठित की

न्यूज स्केल पूँर्णिया

जिला पदाधिकारी अंशुल कुमार के निर्देशानुसार प्रशासनिक व्यवस्था को सुदृढ़ और संवेदनशील बनाने के उद्देश्य से सरकार द्वारा संचालित विभिन्न जनकल्याणकारी और विकास योजनाओं का स्थलीय निरीक्षण किया जा रहा है। इसके तहत विभागीय अधिकारियों और वरीय अधिकारियों की टीम का गठन किया गया है, जो समय-समय पर योजनाओं के



प्रभावी क्रियान्वयन की समीक्षा करती रहेगी। इसी कड़ी में बुधवार को जिला पंचायती राज पदाधिकारी श्री संजय कुमार और वरीय उपसमाहर्ता श्रीमती सुरभि ने प्रखंड के ंनगर स्थित डॉक्टर

अंबेडकर कल्याण छात्रावास, बिठौली का औचक निरीक्षण किया। निरीक्षण के दौरान छात्रावास परिसर की साफ-सफाई, मेष कक्ष की स्थिति, सुरक्षा और स्वास्थ्य सुविधा, पठन-पाठन की व्यवस्था,

तथा नामांकित छात्र-छात्राओं और कर्मियों की उपस्थिति का विस्तृत मूल्यांकन किया गया। जिला प्रशासन ने कहा कि यह निरीक्षण सुनिश्चित करता है कि छात्रावास में रहने वाले विद्यार्थियों को सुरक्षित और स्वास्थ्यपूर्ण वातावरण मिल सके और योजनाओं का लाभ समय पर और प्रभावी ढंग से पहुंच सके। अधिकारियों ने छात्रावास में व्यवस्था सुधारने के लिए आवश्यक दिशा-निर्देश दिए और कर्मियों को

छात्र-छात्राओं की देखभाल तथा पढ़ाई में और अधिक सक्रिय रहने का निर्देश दिया। यह कदम प्रशासन की छात्रावासों में गुणवत्ता सुनिश्चित करने और योजनाओं के सुचारू क्रियान्वयन के प्रति सतत निगरानी रखने की पहल का हिस्सा है। भविष्य में भी ऐसे निरीक्षण नियमित रूप से किए जाने की संभावना है ताकि छात्रों के जीवन में सुधार और सुविधाओं का पूर्ण लाभ सुनिश्चित किया जा सके।

## जिला पदाधिकारी द्वारा गठित प्रशासनिक टीम ने स्थानीय चावल मिलों का किया भौतिक निरीक्षण

न्यूज स्केल पूँर्णिया

जिला पदाधिकारी अंशुल कुमार के निर्देश पर प्रशासनिक व्यवस्था को सुदृढ़ और संवेदनशील बनाने के उद्देश्य से बुधवार को जिले की विभिन्न चावल मिलों का स्थलीय निरीक्षण किया गया। यह कार्रवाई सरकार द्वारा संचालित जनकल्याणकारी और विकास योजनाओं के समुचित क्रियान्वयन एवं समयबद्ध निगरानी को सुनिश्चित करने के लिए की



गई। निरीक्षण में जिला नोडल अधिप्राप्ति अधिकारी, जिला

सहकारिता पदाधिकारी और राज्य खाद्य निगम के जिला प्रबंधक की संयुक्त टीम ने

भाग लिया। टीम ने उसना राइस मिल, मोर्या एग्रो इंटरप्राइवेट लिमिटेड, A B टेक प्राइवेट लिमिटेड, जगदंबा एग्रो मिल प्राइवेट लिमिटेड और ज्योति मॉडर्न राइस मिल का भौतिक सत्यापन किया।

इस दौरान अधिकारियों ने उत्पादन, भंडारण, गुणवत्ता नियंत्रण और वितरण प्रक्रिया की स्थिति का जायजा लिया। निरीक्षण का उद्देश्य यह

सुनिश्चित करना था कि सभी मिलें सरकारी मानकों और नियमों के अनुरूप संचालित हों और योजनाओं का लाभ जनता तक प्रभावी रूप से पहुंचे। जिला पदाधिकारी ने कहा कि इस तरह के नियमित निरीक्षण से न केवल प्रशासनिक पारदर्शिता बढ़ती है, बल्कि योजना क्रियान्वयन में तेजी और जवाबदेही भी सुनिश्चित होती है। भविष्य में इसी तरह की निरीक्षण टीमों की सक्रिय भूमिका जारी रखी जाएगी।

## प्रखंड स्तरीय FLWs प्रशिक्षण : शिशु संवर्द्धन में क्षमता वृद्धि का महत्वपूर्ण कदम

न्यूज स्केल पूँर्णिया

जिले में शिशुओं के शुरुआती छह महीनों में होने वाले आरंभिक वृद्धि अवरोध (EGF) की पहचान और प्रबंधन को सुदृढ़ बनाने के लिए प्रखंड स्तरीय फ्रंट लाइन कर्मियों (FLWs) का तीन दिवसीय महत्वपूर्ण प्रशिक्षण होटल सेंटर पॉइंट, पूँर्णिया में सम्पन्न हुआ। इस प्रशिक्षण का आयोजन प्रखंड पूँर्णिया पूर्वी के प्रभारी चिकित्सा पदाधिकारी डॉ. शरद कुमार एवं परियोजना पूँर्णिया ग्रामीण की बाल विकास परियोजना पदाधिकारी रूपम कुमारी की अध्यक्षता में किया गया। **प्रतिभागियों की संख्या और उद्देश्य :** प्रशिक्षण में प्रखंड पूँर्णिया पूर्वी के 25



आंगनवाड़ी कार्यकर्ता, 25 आशा कार्यकर्ता, आशा फैसिलिटेटर और महिला पर्यवेक्षिका ने भाग लिया। इसका उद्देश्य था FLWs की क्षमता को बढ़ाना ताकि समुदाय स्तर पर शिशुओं और माताओं के लिए गुणवत्तापूर्ण सेवाएं सुनिश्चित की जा सकें। **व्यवहारिक मॉड्यूल और**

**कौशल विकास :** “ 6 कदम” जैसे व्यवहारिक मॉड्यूल के माध्यम से यह बताया गया कि समय पर पहचान, सही परामर्श, नियमित फॉलो-अप और स्वास्थ्य प्रणाली व समुदाय के बीच समन्वय से शिशुओं की स्थिति में सुधार संभव है। प्रतिभागियों को विशेष रूप से प्रशिक्षित किया गया कि: जन्म के बाद



1 सप्ताह से 6 माह तक की विज्ञित में किन संकेतों पर ध्यान देना है, स्तनपान की सही पोजिशनिंग, अटेचमेंट और आवृत्ति का आकलन कैसे करें, गंभीर जोखिम वाले शिशुओं को SNCU/ NRC रेफर करने की स्थिति, और Poshan Tracker, M-ASHA व VHSND प्लेटफॉर्म का उपयोग कर

ट्रैकिंग व समन्वय कैसे मजबूत करें। **प्रशिक्षण के महत्व और अपेक्षित लाभ :** यूनिसेफ प्रतिनिधियों ने कहा कि यह प्रशिक्षण FLWs को तकनीकी कौशल देने के साथ-साथ परिवारों के साथ प्रभावी संवाद और व्यवहार परिवर्तन को प्रोत्साहित करने में सक्षम बनाता है। इससे

**तकनीकी सहयोग और प्रशिक्षण सत्र :**

यह प्रशिक्षण यूनिसेफ बिहार के तकनीकी सहयोग से आयोजित किया गया। प्रशिक्षण सत्र पटना से सुश्री वृंदा, श्री अनूप, तथा पूँर्णिया से पोषण समन्वयक सुश्री निधि भारती ने संचालित किए। साथ ही अनिमिया मुक्त भारत समन्वयक शुभम गुप्ता एवं EGF सलाहकार एमडी सब्बीर ने प्रशिक्षण कार्यक्रम में सहयोग प्रदान किया।

प्रतिभागियों को शिशु पोषण, वृद्धि निगरानी, स्तनपान परामर्श, जोखिम पहचान और सामुदायिक प्रबंधन की विस्तृत जानकारी दी गई। प्रशिक्षण के दौरान EGF की चार-चरणीय पहचान और प्रबंधन प्रक्रिया—आकलन, वर्गीकरण, देखभाल के स्तर का निर्धारण तथा सामुदायिक प्रबंधन—का अभ्यास कराया गया।

स्वास्थ्य और ICDS तंत्र के बीच तालमेल बढ़ेगा और कम वजन वाले शिशुओं पर लक्षित सेवाओं की गुणवत्ता बेहतर होगी। तीन दिवसीय प्रशिक्षण में प्रतिभागियों ने केस-स्टडी, समूह अभ्यास और डेमो सत्रों के माध्यम से वास्तविक परिस्थितियों

में उपयोगी कौशल अर्जित किए। समापन सत्र में प्रतिभागियों ने इसे अत्यंत उपयोगी बताया और विश्वास व्यक्त किया कि यह प्रशिक्षण बच्चों की वृद्धि एवं पोषण स्थिति में सुधार लाने में निश्चित रूप से सकारात्मक परिणाम देगा।

## पूँर्णिया पुलिस ने एक दिन में की 16 गिरफ्तारी, विभिन्न मामलों में की गई त्वरित कार्रवाई

न्यूज स्केल पूँर्णिया

जिला पुलिस ने 18 नवंबर 2025 को अपराध नियंत्रण अभियान के तहत विभिन्न थानों में त्वरित और प्रभावी कार्रवाई करते हुए कुल 16 अभियुक्तों को गिरफ्तार किया। पुलिस अधीक्षक कार्यालय द्वारा जारी दैनिक उपलब्धि रिपोर्ट के अनुसार, कई महत्वपूर्ण मामलों में ठोस उपलब्धियां दर्ज की गई हैं। **अवमाननीय वारंट के 6 अभियुक्त गिरफ्तार** पुलिस ने मंगलवार को अवमाननीय वारंट के तहत 6 अभियुक्तों को दबोचा। वहीं, जमानतीय वारंट से जुड़े किसी भी अभियुक्त की गिरफ्तारी नहीं हुई। अन्य कांडों में 5 अभियुक्तों को पकड़ा गया है। **हत्या और पॉक्सो मामलों में भी कार्रवाई :** रिपोर्ट के अनुसार,

हत्या के कांडों में कुल 3 आरोपियों की गिरफ्तारी की गई, जबकि पॉक्सो/बलात्कार से संबंधित एक अभियुक्त पुलिस के हथ्थे चढ़ा। हत्या के प्रयास, लूट तथा अन्य गंभीर मामलों में कोई गिरफ्तारी नहीं हुई। **शराब और अन्य अपराधों पर भी कार्रवाई :** शराब की रोकथाम अभियान में पुलिस ने स्थानीय शराब के एक मामले में कार्रवाई करते हुए 1 आरोपी को गिरफ्तार किया। विदेशी शराब, अवैध सामग्री या प्रतिबंधित वस्तुओं की कोई बरामदगी नहीं हुई। वाहन चेकिंग अभियान में ट्रैफिक उल्लंघन के मद में 4 लाख 1 हजार रुपये का जुर्माना वसूला गया। पुलिस ने स्पष्ट किया कि अपराध और असामाजिक गतिविधियों पर सख्त कार्रवाई आगे भी जारी रहेगी।

## एमआईटी रामबाग के छात्रों ने बीएसएनएल पूँर्णिया में किया शैक्षणिक दौरा, तकनीकी ज्ञान में किया इज़ाफा दूरसंचार तकनीक का मिला लाइव अनुभव

न्यूज स्केल पूँर्णिया

मिलिया इंस्टिट्यूट ऑफ टेक्नोलॉजी (एमआईटी), रामबाग, पूँर्णिया के विभिन्न विभागों के छात्रों ने बीएसएनएल पूँर्णिया का एक दिवसीय शैक्षणिक दौरा किया। इस दौरे का उद्देश्य छात्रों को दूरसंचार तकनीक, संचार तंत्र और नेटवर्किंग से जुड़ी वास्तविक कार्यप्रणाली को समझना था। बीएसएनएल के तकनीकी विशेषज्ञों ने छात्रों को मोबाइल नेटवर्क, ऑप्टिकल फाइबर सिस्टम, स्विचिंग तकनीक, ब्रॉडबैंड सेवाओं और आधुनिक संचार संरचना के बारे में विस्तृत जानकारी दी। छात्रों को बीटीएस स्टेशन, एक्सचेंज रूम और ऑपरेशन कार्य की लाइव प्रक्रियाओं



को देखने और समझने का अवसर मिला। **प्राचार्य और डीन का मार्गदर्शन** एमआईटी रामबाग के प्राचार्य डॉ. साकिब शकील ने छात्र-छात्राओं को शुभकामनाएं देते हुए कहा कि संस्थान का उद्देश्य केवल डिग्री प्रदान करना नहीं है, बल्कि छात्रों को उद्योग-केंद्रित, सक्षम और जिम्मेदार इंजीनियर बनाना है। उन्होंने बताया कि ऐसे औद्योगिक दौरे छात्रों की जिज्ञासा, समझ

**संस्थान की भविष्य की योजनाएं :** डॉ. साकिब शकील ने यह भी बताया कि संस्थान भविष्य में और अधिक तकनीकी संस्थानों

और सरकारी संगठनों के साथ सहयोग कर छात्रों को श्रेष्ठ शिक्षण एवं प्रशिक्षण अवसर उपलब्ध कराएगा। उन्होंने कहा कि मिलिया इंस्टिट्यूट ऑफ

टेक्नोलॉजी की प्राथमिकता है कि हर छात्र उत्कृष्ट तकनीकी कौशल के साथ उद्योग में प्रवेश करे और समाज व राष्ट्र के विकास में योगदान दे।

और औद्योगिक अनुभव उनके ज्ञान और कौशल को और अधिक मजबूत बनाता है। उन्होंने कहा कि इस दौरे का उद्देश्य छात्रों को उद्योग की वास्तविक प्रक्रियाओं, तकनीकी चुनौतियों और समाधान खोजने की क्षमता

से परिचित कराना है। **ट्रेनिंग एंड प्लेसमेंट का महत्व** प्रोफेसर ओबेदुर रहमान, ट्रेनिंग एंड प्लेसमेंट (TPO) ऑफिसर, ने बताया कि यह दौरा छात्रों के करियर और प्लेसमेंट के लिए अत्यंत लाभकारी है। इस दौरे से

**दौरा के उपरान्त छात्रों की प्रतिक्रिया :** छात्रों ने इस बात की सराहना की कि डीन अकादमिक और TPO ने उन्हें इस दौरे के लिए मार्गदर्शन, समर्थन और प्रेरणा दी। उन्होंने कहा कि इस दौरे ने उन्हें वास्तविक तकनीकी वातावरण का अनुभव कराया और उनके लिए यह कार्यक्रम और अधिक ज्ञानवर्धक तथा प्रेरक बन गया।

छात्रों को न केवल तकनीकी ज्ञान प्राप्त हुआ, बल्कि उद्योग की कार्यप्रणाली, पेशेवर संस्कृति और टीम वर्क का अनुभव भी मिला। प्रो. रहमान ने छात्रों को सलाह दी कि इस अनुभव से मिली सीख को अपने करियर और भविष्य की योजना बनाने में उपयोग करें।



# पूर्णिया में राज्य स्तरीय विद्यालय एथलेटिक्स प्रतियोगिता संपन्न, तीन आयु वर्गों में मगध, पटना व दरभंगा प्रमंडल अत्वल

जिला प्रशासन की उम्दा व्यवस्था की खिलाड़ियों ने की सराहना, तकनीकी पदाधिकारी व कर्मों सम्मानित

**न्यूज स्केल पूर्णिया**

राज्य स्तरीय विद्यालय एथलेटिक्स बालक अंडर-14, 17 और 19 खेल प्रतियोगिता का मंगलवार को पूर्णिया के इंदिरा गांधी स्टेडियम में भव्य समापन हुआ। खेल विभाग बिहार, बिहार राज्य खेल प्राधिकरण पटना और जिला प्रशासन पूर्णिया के संयुक्त तत्वावधान में आयोजित इस महत्वपूर्ण आयोजन में राज्य के नौ प्रमंडलों से करीब 350 खिलाड़ियों ने भाग लिया।



दौड़ से लेकर श्रो और जंप तक विभिन्न स्पर्धाओं में खिलाड़ियों की उमंग और अनुशासन ने प्रतियोगिता को खास बना दिया। समापन समारोह की अध्यक्षता अपर समाहर्ता



और देश का नाम रोशन करने का अवसर भी प्रदान करता है। वहीं वरीय उप समाहर्ता सह जिला खेल पदाधिकारी पूर्णिया ने सभी खिलाड़ियों को शुभकामनाएँ दीं और कहा कि यहां दिखी प्रतिभा भविष्य में

एथलेटिक्स स्पर्धाएँ शामिल रहें। सर्वश्रेष्ठ प्रदर्शन करने वाले खिलाड़ियों को राष्ट्रीय प्रतियोगिता में बिहार का प्रतिनिधित्व करने का मौका मिला। परिणामों में अंडर-14 में मगध प्रमंडल, अंडर-17 में पटना प्रमंडल और अंडर-19 में दरभंगा प्रमंडल ओवरऑल चैंपियन रहे। सभी आयु वर्गों में प्रथम, द्वितीय तथा तृतीय स्थान प्राप्त करने वाले खिलाड़ियों को मेडल प्रदान किए गए, वहीं विजेता और उपविजेता प्रमंडलों को आकर्षक ट्रॉफी दी गई। आयोजन को सफल बनाने में पटना से भेजे गए 30 तकनीकी पदाधिकारी, स्थानीय शारीरिक शिक्षा शिक्षक-शिक्षिकाओं, नगर निगम एवं चिकित्सा विभाग की टीम ने महत्वपूर्ण हिस्सेदारी निभाई। समापन समारोह में जिला प्रशासन की ओर से सभी सहयोगी पदाधिकारियों व कर्मियों को मोमेंटो और प्रमाण पत्र देकर सम्मानित किया गया। प्रतिभागियों ने जिला खेल पदाधिकारी कार्यालय की उत्कृष्ट व्यवस्था की भूरि-भूरि प्रशंसा की। खिलाड़ियों ने कहा कि पूर्णिया में राज्य स्तरीय प्रतियोगिता का यह आयोजन न सिर्फ यादगार रहा, बल्कि राष्ट्रीय मानकों के अनुरूप प्रबंधन ने इसे खास बना दिया। अंतिम चरण में राष्ट्रीय प्रतियोगिता के लिए उत्कृष्ट खिलाड़ियों का चयन भी किया गया, जिससे आयोजन का महत्व और बढ़ गया। पूर्णिया में आयोजित यह राज्य स्तरीय एथलेटिक्स चैम्पियनशिप जिले के खेल इतिहास में एक और महत्वपूर्ण उपलब्धि के रूप में दर्ज हुई।

## विश्व शौचालय दिवस पर कसबा के स्कूलों में बच्चों ने स्वच्छता और सुरक्षित शौचालय उपयोग को बढ़ाया

**न्यूज स्केल पूर्णिया**

पूर्णिया जिले के प्रखंड कसबा में विश्व शौचालय दिवस के अवसर पर सभी विद्यालयों में बच्चों को स्वच्छता और सुरक्षित शौचालय उपयोग के प्रति जागरूक करने के लिए विशेष कार्यक्रम आयोजित किए गए। कार्यक्रम का उद्देश्य बच्चों में स्वच्छता के महत्व को बढ़ाना और उन्हें स्वास्थ्यवर्धक आदतों को अपनाने के लिए प्रेरित करना था। विश्व शौचालय दिवस के कार्यक्रमों में यह संदेश प्रमुख रूप से दिया गया कि शौचालय की अनुपलब्धता से डायरिया, हैजा, टाइफाइड और त्वचा



संक्रमण जैसी बीमारियाँ तेजी से फैल सकती हैं। बच्चों ने साफ-सफाई और सुरक्षित आदतों को अपनाने की शपथ ली और समाज में जागरूकता फैलाने की अपील की। कार्यक्रम के दौरान कई गतिविधियाँ आयोजित की गईं, जिनमें संदेश पोस्टर और रंगोली, नुक्कड़ नाटक, टॉयलेट हीरो सम्मान, स्वच्छता रैली, हस्ताक्षर अभियान, और फोटो प्रदर्शनी शामिल थीं। इन गतिविधियों के माध्यम से बच्चों ने न केवल विद्यालय बल्कि समाज में भी

विद्यालयों और फ़िया फाउंडेशन के सहयोग से बच्चों ने जागरूकता कार्यक्रमों में हिस्सा लिया, संदेश पोस्टर, रंगोली, नुक्कड़ नाटक और स्वच्छता रैली के माध्यम से स्वास्थ्य और स्वच्छता के महत्व को सीखा।

स्वच्छता के प्रति जागरूकता फैलाने का महत्वपूर्ण योगदान दिया। कार्यक्रम के समापन पर सभी प्रतिभागियों और शिक्षक-शिक्षिकाओं को उनके योगदान के लिए सम्मानित किया गया। विशेष रूप से जिन विद्यालयों ने सक्रिय भागीदारी निभाई उनमें आदर्श रामानंद मध्य

विद्यालय गढ़बनैली, मध्य विद्यालय बिशनपुर, मध्य विद्यालय देवधा बिशनपुर, मध्य विद्यालय बोचगांव, मध्य विद्यालय तीनपनिया, मध्य विद्यालय बसंतपुर, प्राथमिक विद्यालय राधा नगर, मध्य विद्यालय सिमरिया, मध्य विद्यालय गुरही और मध्य विद्यालय लक्ष्मपुर शामिल थे। कार्यक्रम की सफलता में बच्चों और शिक्षकों की सक्रिय भागीदारी ने अहम भूमिका निभाई और उन्होंने स्वच्छता तथा सुरक्षित शौचालय उपयोग के महत्व को पाठ्यक्रम से परे अनुभव कर समाज में जागरूकता फैलाने का प्रेरक उदाहरण प्रस्तुत किया।

## पुलिस अधीक्षक के जनता दरबार में आमजन की समस्याओं का किया गया त्वरित निस्तारण

**न्यूज स्केल पूर्णिया**

पुलिस अधीक्षक पूर्णिया स्वीटी सेहरावत के कार्यालय कक्ष में बुधवार को जनता दरबार का आयोजन किया गया। इस दौरान आम नागरिकों ने अपने-अपने शिकायतें और समस्याएँ पुलिस प्रशासन के समक्ष रखीं। पुलिस अधीक्षक ने सभी समस्याओं को गंभीरता से सुना और त्वरित समाधान सुनिश्चित करने के लिए संबंधित अधिकारियों को आवश्यक निर्देश दिए। **जनता की समस्याओं पर हुई सक्रिय कार्रवाई** : जनता दरबार में विभिन्न प्रकार की शिकायतें प्राप्त हुईं, जिनमें स्थानीय सुरक्षा, ट्रैफिक व्यवस्था, चोरी-डकैती जैसी शिकायतें प्रमुख रहीं। पुलिस अधीक्षक ने मौके पर ही अधिकारियों को



दिशा-निर्देश दिए, जिससे कई मामलों में त्वरित कार्रवाई की संभावना बन सके। **समाज में सुरक्षा और भरोसे का संदेश** : इस आयोजन से न केवल आम नागरिकों को राहत मिली, बल्कि पुलिस प्रशासन और जनता के बीच विश्वास और सहयोग का संदेश भी मजबूती से स्थापित हुआ। लोगों ने इस पहल की सराहना की और कहा कि इस तरह के दरबार नियमित रूप से आयोजित होने चाहिए।

**समान रूप से सबको मिली सुनी-सुनावई** : पुलिस अधीक्षक महोदया ने कहा कि जनता दरबार का उद्देश्य आम नागरिकों की समस्याओं को सुनना और उनका शीघ्र समाधान करना है। उन्होंने आश्वासन दिया कि किसी की भी शिकायत अनसुनी नहीं रहेगी और सभी मामलों में पारदर्शिता के साथ कार्यवाही सुनिश्चित की जाएगी। आयोजित होने चाहिए।

## रानीपतरा के घिसरिया बहियार में छह दिनों से लापता व्यक्ति का शव मिला , इलाके में सनसनी

**न्यूज स्केल रानीपतरा**

मुफस्सिल थाना क्षेत्र के रानीपतरा दरगाह स्थित घिसरिया बहियार में बुधवार सुबह लगभग 7 बजे छह दिनों से लापता 42 वर्षीय पंचलाल उरांव का शव संदिग्ध स्थिति में बरामद होने से इलाके में सनसनी फैल गई। पंचलाल उरांव शुक्रवार को घूमने के लिए घर से निकले थे और उसके बाद वापस नहीं लौटे थे। शव घर से करीब डेढ़ किलोमीटर दूर बहियार में मिला। ग्रामीणों के अनुसार, शव की स्थिति देखकर लगता है कि पंचलाल की मौत चार से पांच दिन पहले ही हुई थी। **पुलिस जांच में जुटी** सूचना मिलने पर मुफस्सिल थाना के एसआई राजा बाबू दलबल के साथ मौके पर पहुंचे और शव को कब्जे में लेकर मामले की जांच शुरू कर दी। पुलिस ने आसपास के ग्रामीणों और परिजनों से पूछताछ की। मुफस्सिल थानाध्यक्ष सुदीन



राम ने बताया, "शव की स्थिति देखकर प्रतीत होता है कि मृतक की मौत लगभग चार दिन पहले हुई थी। घटनास्थल से कोई आपत्तिजनक सामान नहीं मिला है। परिजनों ने पोस्टमार्टम कराने से भी इनकार किया है।" घटना की खबर फैलते ही ग्रामीणों की भारी भीड़ मौके पर जमा हो गई। ग्रामीण शव की

**परिवार का बयान** मृतक की पत्नी साधु देवी ने बताया, "पंचलाल शुक्रवार को घूमकर वापस आने का कहकर निकले थे, लेकिन उसके बाद घर नहीं लौटे। हमें किसी से कोई दुश्मनी नहीं थी, इसलिए लापता होने की शिकायत भी दर्ज नहीं कराई। उन्होंने कहा कि हम हत्या की आशंका से इनकार करते हैं।"

स्थिति देखकर परेशान और चिंतित दिखाई दिए। पुलिस मामले की गहनता से जांच कर रही है और शव का पोस्टमार्टम न कराए जाने के बावजूद आसपास के लोगों से और साक्ष्य जुटाए जा रहे हैं।

## बड़हरा कोठी में भूमि विवाद में हत्या : सांसद पप्पू यादव ने पीड़ित परिवार से मुलाकात कर दिया न्याय व आर्थिक सहायता का भरोसा

**न्यूज स्केल बड़हरा कोठी**

बड़हरा कोठी प्रखंड के मुल्किया पंचायत के खुजरहा कामत गांव में भूमि विवाद के चलते 60 वर्षीय नीरो मंडल की बेरहमी से पीट-पीटकर हत्या किए जाने के बाद मंगलवार देर रात पूर्णिया सांसद राजेश रंजन उर्फ पप्पू यादव पीड़ित परिवार से मिलने पहुंचे। सांसद पप्पू यादव ने शोकाकुल परिजनों से मुलाकात कर उन्हें सांत्वना दी और इस दुखद घटना पर गहरी संवेदना व्यक्त की। उन्होंने कहा कि जमीनी विवाद को लेकर हुई मारपीट में नीरो मंडल की मृत्यु अत्यंत दुखद और असहनीय है। सांसद ने परिजनों को न्याय दिलाने और हर संभव मदद उपलब्ध कराने का भरोसा दिलाया। सांसद ने मौके पर ही स्थानीय पुलिस प्रशासन से फोन पर बातचीत कर कठोर



और त्वरित कार्रवाई की मांग की। उन्होंने स्पष्ट किया कि दोषियों को किसी भी हाल में बख्शा नहीं जाएगा और न्याय के लिए उनकी आवाज लगातार उठती रहेगी। पीड़ित परिवार की खराब आर्थिक स्थिति को देखते हुए सांसद ने अपनी ओर से ₹10,000 की आर्थिक सहायता प्रदान की। उन्होंने कहा कि इस कठिन समय में परिवार को हर संभव सहायता उपलब्ध कराई जाएगी। साथ ही दिवंगत आत्मा की शांति और परिजनों को धैर्य प्रदान करने की प्रार्थना की। पीड़ित परिवार से मुलाकात के दौरान पूर्व सरपंच चंद्रभानु उर्फ लड्डू यादव, सांसद प्रतिनिधि कौशल यादव, राहुल कुमार, दीलखुश यादव, विवेक उर्फ ललड्डू यादव, मो. साबीर आलम, अनवारुल आलम, पंकज यादव, समाजसेवी युवा नेता त्रिभुवन कुमार, लबकुश कुमार, नरेश मोहन मंडल, आदिल कुमार, प्रिंस कुमार सहित बड़ी संख्या में स्थानीय लोग और कार्यकर्ता मौजूद थे। स्थानीय लोगों ने उम्मीद जताई है कि सांसद के हस्तक्षेप से इस मामले में शीघ्र न्याय सुनिश्चित होगा।

## टेम्पो और ठेला में जोरदार टक्कर, पांच यात्री घायल

**न्यूज स्केल हरदा**

मरंगा थाना क्षेत्र स्थित राष्ट्रीय उच्च मार्ग-31 पर फरियानी चौक के समीप बुधवार को एक टेम्पो और ठेला के बीच जोरदार टक्कर हो गई। हादसे में टेम्पो अनियंत्रित होकर सड़क किनारे पलट गया, जिससे उसमें सवार पांच यात्री गंभीर रूप से जख्मी हो गए। दुर्घटना के बाद आसपास के लोगों में अफरा-तफरी का माहौल बन गया। प्रत्यक्षदर्शियों के अनुसार टेम्पो तेज गति में था, इसी दौरान सामने से आ रहे ठेला से उसकी टक्कर हो गई। टक्कर इतनी भीषण थी कि टेम्पो पलटते ही यात्री नीचे गिरकर घायल हो गए। स्थानीय ग्रामीणों ने तुरंत राहत कार्य



शुरू करते हुए सभी घायलों को सड़क किनारे से सुरक्षित निकाला और एंबुलेंस की मदद से राजकीय चिकित्सा महाविद्यालय एवं अस्पताल, पूर्णिया भेजवा दिया, जहां उनका इलाज जारी है। घटना की सूचना मिलते ही मरंगा थाना पुलिस मौके पर पहुंची और दुर्घटनास्थल का निरीक्षण किया। पुलिस ने दोनों गाड़ियों को जब्त कर लिया है तथा मामले की जांच शुरू कर दी है। प्रारंभिक जांच में

## केनगर पुलिस ने फरार चल रहे नामजद चोर को किया गिरफ्तार

**न्यूज स्केल केनगर**

मंगलवार की रात केनगर थाना पुलिस ने एक नामजद प्राथमिकी आरोपी को गिरफ्तार किया है, जो चोरी के एक मामले में फरार चल रहा था। थानाध्यक्ष मुन्ना कुमार पटेल ने बताया कि गिरफ्तार आरोपी पूर्णिया जिला के मुफस्सिल थाना क्षेत्र अंतर्गत नगर निगम पूर्णिया के वार्ड संख्या 42 स्थित रुई गोला माधोपाड़ा मोहल्ला निवासी 24 वर्षीय मो सलीम का पुत्र मो जमशेद उर्फ जब्बो है। थानाध्यक्ष ने बताया कि आरोपी ने 8 और 13 सितंबर 2022 को केनगर थाना क्षेत्र के

बीबीगंज पुल और भारत पेट्रोलियम के पास स्थित वादी केहाट थाना क्षेत्र के जनता चौक निवासी स्व भागेश्वर पोद्दार के पुत्र सुनील कुमार भारती की बंद दुकान से चोरी की थी। चोरी का सारा सामान आरोपी ऑटो से लेकर फरार हो गया था। पीड़ित दुकानदार ने 21 सितंबर 2022 को केनगर थाना में मो जमशेद उर्फ जब्बो के खिलाफ कांड संख्या 578/2022 के तहत प्राथमिकी दर्ज कराई थी। थानाध्यक्ष ने यह भी बताया कि गिरफ्तार आरोपी को आवश्यक कानूनी कार्रवाई के बाद बुधवार को न्यायिक हिरासत के लिए पूर्णिया भेज दिया गया है।

## स्कूल में छात्रों के बैठने की वैश्य महासम्मेलन अध्यक्ष ने जताया चिंता

**न्यूज स्केल, कसबा,**

केंद्रीय प्राधिकरण के तहत आदर्श मध्य विद्यालय कसबा के कक्षा 6 से 8 तक के सभी छात्र-छात्राओं को उच्च माध्यमिक विद्यालय कसबा में समाहित करने के बाद विद्यालय में बैठने की अपर्याप्त सुविधा के कारण बच्चों को नीचे बैठने के लिए विवश होना पड़ रहा है। इस स्थिति पर अंतर्राष्ट्रीय वैश्य महासम्मेलन के जिला अध्यक्ष बमबम साह ने गंभीर चिंता व्यक्त की। बमबम साह आज उक्त उच्च माध्यमिक विद्यालय पहुंचकर बच्चों की स्थिति का जायजा लिया और प्रधानाचार्य से



बातचीत की। बातचीत के दौरान प्रधानाचार्य ने बताया कि केंद्रीय प्राधिकरण के निर्देशानुसार निकटतम मध्य विद्यालय के कक्षा 6 से 8 तक के सभी छात्र-छात्राओं को उच्च माध्यमिक विद्यालय में समाहित किया गया है, लेकिन उपयुक्त सुविधाओं की कमी के कारण छात्रों को कठिनाई हो रही है। इस अवसर पर बमबम साह ने जिला प्रशासन से आग्रह करते हुए कहा कि विद्यालय में यथाशीघ्र समुचित बैठने और कक्षाओं की व्यवस्था सुनिश्चित करना अत्यंत आवश्यक है, ताकि ठंड के मौसम में बच्चों को कोई असुविधा न हो।



# पूर्णिमा में कालाजार उन्मूलन अभियान : राज्य स्तरीय एकदिवसीय कार्यशाला का आयोजन

## न्यूज स्केल पूर्णिमा

जिले में कालाजार ग्रसित मरीजों की संख्या में लगातार कमी आ रही है। ऐसे में स्वास्थ्य विभाग ने पूर्णिमा जिले को कालाजार मुक्त जिला घोषित करने के लिए विशेष प्रयास तेज कर दिए हैं। इसी दिशा में राज्य स्वास्थ्य विभाग और सहयोगी संस्थाओं द्वारा राजकीय चिकित्सा महाविद्यालय एवं अस्पताल (जीएमसीएच) के आरटीपीसीआर भवन में एकदिवसीय कालाजार उन्मुखीकरण कार्यशाला आयोजित की गई।

जिले के अधिकारियों को दी गई



**दिशा-निर्देश और जानकारी**  
कार्यशाला में राज्य स्वास्थ्य विभाग के अधिकारी आनंद कुमार, आरिफ अंसारी, बसब रूज, रणविजय कुमार की उपस्थिति में जिला स्वास्थ्य विभाग के पदाधिकारी और प्रखंड स्वास्थ्य अधिकारी शामिल हुए।

कार्यक्रम में अधिकारियों को पूर्व कालाजार ग्रसित मरीजों के स्वास्थ्य की जानकारी उपलब्ध कराते हुए वर्तमान मरीजों को चिकित्सकीय सहायता और सुरक्षित रखने के तरीकों पर मार्गदर्शन दिया गया। इसके साथ ही क्षेत्र में कालाजार मुक्त लोगों की

पहचान सुनिश्चित करने के उपाय बताए गए।  
**देश को 2027 तक कालाजार मुक्त बनाने के लिए अभियान**  
जिला भेक्टर जनित रोग नियंत्रण पदाधिकारी डॉ. आर. पी. मंडल ने बताया कि स्वास्थ्य विभाग भारत को वर्ष 2027 तक कालाजार

**साल 2024 में कम पाए गए मरीज, आर्थिक सहायता भी उपलब्ध** : डॉ. मंडल ने बताया कि वर्ष 2024 में पूर्णिमा में केवल 20 कालाजार ग्रसित मरीज पाए गए थे। सभी को स्वास्थ्य विभाग द्वारा पूरा

मुक्त बनाने के लिए लगातार प्रयासरत है। इस अभियान में: लक्षण दिखने पर कालाजार ग्रसित मरीजों को आवश्यक चिकित्सकीय सहायता। क्षेत्रवासियों को कालाजार से सुरक्षित रखने के लिए जागरूकता कार्यक्रम।  
केंद्रीय स्वास्थ्य विभाग द्वारा जिले के विभिन्न क्षेत्रों का भ्रमण कर स्वास्थ्य स्थिति का

चिकित्सकीय उपचार और आर्थिक सहायता प्रदान की गई।  
भीएल मरीजों को मुख्यमंत्री सहायता कोष से 6600 रुपये और भारत सरकार से 500 रुपये।

मूल्यांकन। यह प्रक्रिया पूर्ण होने पर जिला को कालाजार मुक्त घोषित किया जाएगा, और अनुभव को देश के अन्य क्षेत्रों में लागू कर पूरे देश को कालाजार मुक्त बनाने में योगदान दिया जाएगा।  
**कालाजार मुक्त घोषित होने पर मिलेगा डोजियर प्रमाणपत्र**  
डॉ. मंडल ने बताया कि केंद्रीय स्वास्थ्य विभाग द्वारा जिले में वर्ष 2018 से कालाजार

पीकेडीएल मरीजों को भारत सरकार से 4000 रुपये की आर्थिक सहायता।  
इस तरह, उपचार और वित्तीय सहायता दोनों मिलते रहने से मरीज सुरक्षित और स्वस्थ रह पा रहे हैं।

ग्रसित मरीजों का विवरण और इलाज की जानकारी जुटाकर डोजियर प्रमाणपत्र जारी किया जाएगा। यह प्रमाणपत्र जिले को केंद्रीय स्तर पर कालाजार मुक्त जिले के रूप में मान्यता दिलाएगा।  
**स्वास्थ्य विभाग की निरंतर निगरानी** : अधिकारियों ने बताया कि पूर्व कालाजार ग्रसित लोगों के स्वास्थ्य की जानकारी जुटाई जा

रही है, ताकि संबंधित क्षेत्रों को सुरक्षित कर जिले को कालाजार मुक्त घोषित किया जा सके। केंद्रीय स्वास्थ्य विभाग द्वारा यह मॉडल देश के अन्य क्षेत्रों में भी लागू किया जाएगा।  
**पूर्णिमा में स्वास्थ्य विभाग की सक्रिय पहल** : पूर्णिमा में स्वास्थ्य विभाग की सक्रिय पहल और अधिकारियों की निरंतर निगरानी से जिले में कालाजार ग्रसित मरीजों की संख्या में कमी आई है। कार्यशाला और जागरूकता कार्यक्रम जिले को जल्द ही कालाजार मुक्त घोषित कराने की दिशा में निर्णायक कदम साबित होंगे।

## चार दिन से लापता 18 वर्षीय युवक का अब तक नहीं मिला सुराग, पुलिस छानबीन में जुटी

परिजनों का आरोप—गांव के ही युवक बहला-फुसलाकर अपने साथ ले गया; पुलिस ने संदिग्ध को हिरासत में लिया

## न्यूज स्केल रूपौली

मोहनपुर थाना क्षेत्र के विजय मोहनपुर पंचायत अंतर्गत धोबिनिया बासा वाई-2 से एक 18 वर्षीय युवक पिछले चार दिनों से रहस्यमय परिस्थितियों में लापता है। परिजनों ने कई दिनों तक अपने स्तर से खोजबीन की, लेकिन कोई सुराग नहीं मिलने पर युवक के पिता ने मोहनपुर थाना में लिखित शिकायत दर्ज कराई है।  
लापता युवक नवीश यादव (18) के पिता लालो यादव ने बताया कि 15 नवंबर की शाम करीब 7 से 8 बजे के दौरान वह अपने बासा पर गाथ को चारा दे रहे थे। इसी बीच



गांव का ही साजन यादव (22) एक अन्य युवक के साथ बाइक पर पहुंचा और नवीश को बुला ले गया। उसने बताया कि “बगल के गांव में दोस्त का एक्सीडेंट हो गया है, थोड़ी देर में लौट आएंगे।”  
रात देर होने पर जब नवीश घर नहीं लौटा, तो उसकी मां

ने फोन किया। नवीश ने उसी समय बताया कि वह साजन के साथ है और जल्द वापस आएगा। लेकिन दो-तीन घंटे बाद दोबारा फोन लगाने पर मोबाइल स्विच ऑफ मिला। अगले दिन सुबह से परिजनों ने खोज शुरू की, पर कोई पता नहीं चला।  
परिजनों ने मामला गंभीर

होते देख पुलिस को आवेदन दिया। इस बीच नवीश के पिता लालो यादव ने कुछ रिश्तेदारों की मदद से साजन यादव और उसके एक रिश्तेदार को खगड़िया के घुसकी से पकड़कर पुलिस के हवाले कर दिया।  
मामले पर धमदाहा एसडीपीओ संदीप कुमार



गोल्डी ने बताया कि फिलहाल अपहरण का मामला दर्ज कर जांच शुरू कर दी गई है। कुछ संदिग्धों को हिरासत में लेकर पूछताछ की जा रही है। पुलिस टीम संभावित जगहों पर लगातार छापेमारी कर रही है।  
लापता युवक के परिजन बेटे की सुरक्षित बरामदगी को लेकर बेहद चिंतित हैं और



पुलिस से शीघ्र कार्रवाई की मांग कर रहे हैं।

## हरदा हाट व एनएच-31 किनारे अतिक्रमण हटाने का नोटिस, दुकानदारों में हड़कंप



## न्यूज स्केल हरदा

पूर्णिमा पूर्व प्रखंड के हरदा बाजार स्थित हाट परिसर और राष्ट्रीय उच्च मार्ग 31 के दोनों किनारों पर फैले अतिक्रमण को हटाने के लिए प्रशासन ने सख्त कदम उठाया है।  
अंचलाधिकारी संजीव कुमार के निर्देश पर बुधवार को ध्वनि विस्तारक यंत्रों से प्रचार कर फुटकर दुकानदारों को चेतावनी दी गई कि वे हाट की सरकारी जमीन और एनएच-31 के दोनों

किनारों से अपना अतिक्रमण स्वयं हटा लें। सूचना में कहा गया है कि 24 नवंबर को प्रशासनिक टीम स्थल पहुंचकर बलपूर्वक अतिक्रमण हटाएगी और इसके बाद दुकानदारों से मुआवजा भी वसूला जाएगा।  
अतिक्रमण के कारण प्रतिदिन लगने वाले सड़क जाम से स्थानीय लोगों को भारी परेशानी होती थी। कार्रवाई की घोषणा के बाद हरदा बाजार के फुटकर दुकानदारों में अफरा-तफरी का माहौल है।

# इतिहास के पन्नों में 20 नवंबर : पॉली उमरीगर ने बनाया भारतीय क्रिकेट इतिहास का पहला दोहरा शतक

20 नवंबर, 1955 भारतीय क्रिकेट इतिहास का एक स्वर्णिम अध्याय है। इसी दिन महान बल्लेबाज पॉली उमरीगर ने न्यूजीलैंड के खिलाफ टेस्ट क्रिकेट में भारत की ओर से पहला दोहरा शतक जड़कर नई उपलब्धि स्थापित की। यह पारी न केवल उस दौर में टीम इंडिया की क्षमता का प्रमाण बनी, बल्कि आने वाली पीढ़ियों के लिए नए मानक भी तय कर गई।  
भारत ने अपना पहला टेस्ट मैच 25 जून 1932 को लॉर्ड्स में खेला था, लेकिन टेस्ट क्रिकेट में दोहरा शतक लगाने का इंतजार लंबा रहा। लगभग 23 वर्षों बाद उमरीगर ने इस प्रतिष्ठित उपलब्धि को हासिल किया। उस समय भारतीय क्रिकेट संसाधनों की कमी से जुझ रहा था, लेकिन उमरीगर जैसे बल्लेबाजों के दम पर टीम ने धीरे-धीरे अंतरराष्ट्रीय स्तर पर अपनी पहचान मजबूत करनी शुरू की।  
सुनील गावस्कर, सचिन तेंदुलकर और विराट कोहली जैसे महान खिलाड़ियों के आने से पहले भारतीय



क्रिकेट के कई बड़े रिकॉर्ड पॉली उमरीगर के नाम दर्ज थे। उनका यह दोहरा शतक भारतीय क्रिकेट के विकास की दिशा तय करने वाला मोड़ साबित हुआ। उमरीगर की यह ऐतिहासिक पारी आज भी भारतीय टेस्ट क्रिकेट की नींव रखने वाले सबसे अहम पलों में से एक मानी जाती है।

## महत्वपूर्ण घटनाचक्र

1815 - यूरोप में शांति व्यवस्था बनाये रखने के लिए रूस, प्रशिया, आस्ट्रिया और इंग्लैंड ने गठबंधन किया।

1829 - रूस के निकोलायेव और सेवेस्तोपोल क्षेत्र से यहूदियों को निकाला गया।

1866 - अमेरिका के वाशिंगटन में हावर्ड विश्वविद्यालय की स्थापना।

1917 - यूक्रेन गणराज्य घोषित हुआ।

1917 - कलकत्ता (अब कोलकाता) में बोस अनुसंधान संस्थान की स्थापना।

1942 - ब्रिटिश सेना ने लीबिया की राजधानी बेनगाजी पर दोबारा कब्जा किया।

1945 - जापान का अमेरिका के समक्ष पूर्ण आत्मसमर्पण एवं द्वितीय विश्व युद्ध की समाप्ति।

1949 - इजरायल में यहूदियों की संख्या दस लाख हुई।

1955 - पॉली उमरीगर ने न्यूजीलैंड के खिलाफ टेस्ट मैच में भारत की ओर से पहला दोहरा शतक लगाया।

1968 - अमेरिका ने नेवादा में परमाणु परीक्षण किया।

1981 - अफ्रीकी देश बुरुंडी में संविधान अंगीकार किया गया।

1981 - भास्कर उपग्रह को छोड़ा गया था।

1985 - माइक्रोसाफ्ट विंडोज 1.0 जारी हुआ।

1994 - अंगोला सरकार और यूनिटा विद्रोहियों के मध्य 19 वर्ष से जारी संघर्ष की समाप्ति के लिए लुसाका में शांति संधि सम्पन्न।

1997 - अमेरिकी अंतरिक्ष शटल यान 'कोलम्बिया' फ्लोरिडा के कैनेडी अंतरिक्ष केन्द्र से सफलतापूर्वक प्रक्षेपित।

1998 - अंतरराष्ट्रीय अंतरिक्ष स्टेशन जारया का पहला माड्यूल जारी।

2002 - अटलांटिक महासागर में स्पेन के तट से करीब 150 मील दूर बहामा जा रहा 'प्रिस्टीज तेल टैंकर' डूबा।

2003 - तुर्की के इस्ताम्बल में हुए बम विस्फोट में ब्रिटेन के महावाणिज्य दूत सहित 27 लोगों की मृत्यु।

2007 - पाकिस्तान के चुनाव आयोग ने राष्ट्रीय व प्रांतीय असेंबलियों के चुनाव का कार्यक्रम घोषित किया।

2008- मालेगांव धमाके के

मामले में गिरफ्तार सभी 10 आरोपितों पर मकोका लगाया गया।

2008 - राज्यसभा के दो नवनिर्वाचित सदस्यों प्रभाकर कारे तथा बरण मुखर्जी ने सदन की सदस्यता की शपथ ली।

2008 - अदन की खाड़ी में अपने व्यावसायिक जहाजों की रक्षा के लिए भारत ने गाइडेड मिसाइल युक्त एक विध्वंसक जहाज भेजा।

2015 - अफ्रीकी देश माली की राजधानी बमाको में बंधक बनाकर कम से कम 19 लोगों की हत्या की गई।

2016- पीवी सिंधु ने चाइना ओपन सुपर सीरीज के फाइनल में चीन की सुन यू को तीन गेम तक चले मुकाबले में हराकर पहला सुपर सीरीज खिताब अपने नाम किया।

## जन्म

1750 - टीपू सुल्तान, मैसूर राज्य का शासक

1916 - अहमद नदीम क्रासमी - प्रसिद्ध शायर थे।

1929 - मिलखा सिंह - भारत के ऐसे प्रसिद्ध धावक थे जिन्हें लोग 'फ्लाईंग सिक्ख' के नाम से जानते हैं।

1934 - जनरल अजय सिंह - असम के राज्यपाल रहे हैं।

1936 - शुरहोशेलि लिजित्सु - 'नागा पीपुल्स फ्रंट' के राजनीतिक हैं।

1989- बबीता फोगाट- एक भारतीय महिला फ्रीस्टाइल पहलवान

## निधन

1863 - लॉर्ड एलिंग्टन प्रथम - लॉर्ड कैनिंग के बाद भारत के वायसराय बनकर आये थे।

1969 - वायलेट अल्वा - भारतीय अधिवक्ता, पत्रकार और राजनीतिज्ञ थीं।

1984 - एम.एन. कौल - तीसरी लोकसभा में लोकसभा महासचिव थे।

1984 - फैज अहमद फैज - प्रसिद्ध शायर।

1989 - हीराबाई बरोदेकर - किराना घराने की हिन्दुस्तानी शस्त्रीय गायिका थीं।

2009 - श्याम बहादुर वर्मा - बहुमुखी प्रतिभाशाली, अनेक विषयों के विद्वान, विचारक और कवि।

2014 - निर्मला ठाकुर - भारत की प्रसिद्ध कविपित्री।

2017 - प्रियरंजन दासमुंशी - कांग्रेस के वरिष्ठ नेता तथा पूर्व ऑल इंडिया फुटबॉल फेडरेशन के अध्यक्ष थे।

## महत्वपूर्ण दिवस

-राष्ट्रीय पुस्तक दिवस (सप्ताह)।

-नवजात शिशु दिवस (सप्ताह)।

-राष्ट्रीय औषधि दिवस (सप्ताह)।

-विश्व शौचालय दिवस।



# आचार संहिता हटते ही डीएम ने अधिकारियों के साथ की समीक्षा बैठक

**भागलपुर,** (हि.स.)। आदर्श आचार संहिता समाप्त होने के बाद भागलपुर में ठप पड़े विकास कार्यों को लेकर अब प्रशासन ने तेजी दिखानी शुरू कर दी है। समीक्षा भवन सभागार में बुधवार को जिलाधिकारी डॉ. नवल किशोर चौधरी की अध्यक्षता में महत्वपूर्ण समीक्षा बैठक आयोजित की गई। जिसमें विभिन्न विभागों के अधिकारियों ने भाग लिया। बैठक के बाद जिलाधिकारी ने बताया कि आचार संहिता लगने के कारण कई योजनाओं और विकास कार्यों की गति धीमी हो गई थी। कई फाइलें भी प्रक्रिया में अटक थीं। लेकिन



अब आचार संहिता खत्म होने के बाद सभी कार्यों में तेजी लाने का निर्देश दे दिया गया है। डीएम डॉ नवल किशोर चौधरी ने कहा कि जिले में बहुत कम फाइलें पेंडिंग हैं और जो भी लंबित हैं उन्हें जल्द से जल्द पूरा करने का लक्ष्य

निर्धारित किया गया है। उन्होंने अधिकारियों को स्पष्ट निर्देश दिया कि हर विभाग अपने-अपने कार्यों की गति बढ़ाए और समयसीमा के भीतर निष्पादन सुनिश्चित करें। प्रशासनिक बैठक के साथ ही यह संकेत साफ है कि

अब भागलपुर में ठप पड़े विकास कार्यों को नई रफ्तार मिलने वाली है। वहीं शहर के अधिकांश चौक-चौराहों पर रोजाना लगने वाले जाम जिलाधिकारी डॉ. नवल किशोर चौधरी ने ट्रैफिक व्यवस्था को दुरुस्त करने

के निर्देश दिए हैं। डीएम ने बताया कि आज भी यातायात डीएसपी के साथ जाम की समस्या को लेकर विस्तृत वार्ता हुई। उन्होंने कहा कि चुनाव को लेकर पुलिस बल की कमी महसूस की जा रही थी लेकिन अब चुनाव समाप्त हो गया है। इसलिए कल तक सभी पुलिसकर्मियों और ट्रैफिक जवानों को अपनी-अपनी ड्यूटी पर पूर्ण मुस्तैदी के साथ तैनात रहने का आदेश दे दिया गया है। डीएम ने उम्मीद जताई कि पुलिस बल की तैनाती बढ़ने से शहर में जाम की समस्या में जल्द सुधार होगा और आम लोगों को राहत मिलेगी

## किशनगंज में जिला स्तरीय युवा उत्सव 2025 की तैयारियों पर जिला पदाधिकारी ने की बैठक



**किशनगंज,** (हि.स.) — जिला पदाधिकारी श्री विशाल राज की अध्यक्षता में आज जिला स्तरीय युवा उत्सव 2025 के आयोजन को लेकर महत्वपूर्ण बैठक सम्पन्न हुई। इस बैठक में उत्सव की रूपरेखा, कार्यक्रमों की रूपरेखा, प्रतिभागियों की सूची, आयोजन स्थल और आयोजन से जुड़ी अन्य व्यवस्थाओं पर विस्तार से चर्चा की गई। बैठक में विभिन्न विभागों के अधिकारी और आयोजन समिति के सदस्य मौजूद रहे। जिला पदाधिकारी श्री विशाल

राज ने कहा कि युवा उत्सव का मुख्य उद्देश्य जिले के युवाओं में कौशल, प्रतिभा और सामूहिक सहभागिता को प्रोत्साहित करना है। उन्होंने सभी संबंधित अधिकारियों को निर्देश दिया कि आयोजन की सभी तैयारियाँ समय पर पूरी की जाएं और उत्सव को सफल बनाने के लिए हर संभव प्रयास किया जाए। बैठक में यह भी तय किया गया कि उत्सव में सांस्कृतिक, खेलकूद, और ज्ञानवर्धक प्रतियोगिताओं का आयोजन किया जाएगा, जिससे जिले

के सभी युवाओं को अपनी प्रतिभा दिखाने का अवसर मिलेगा। जिला पदाधिकारी ने यह सुनिश्चित करने की भी बात कही कि आयोजन स्थल की सुरक्षा, साफ-सफाई और अन्य सुविधाओं का पूरा ध्यान रखा जाए। उत्सव की तैयारियों की समीक्षा और जिम्मेदारियों का वितरण भी बैठक में किया गया, ताकि किसी भी प्रकार की कमी न रह जाए और युवा उत्सव 2025 जिले के लिए एक यादगार कार्यक्रम बन सके।

## सैफगंज में सड़क हादसे में बाइक सवार एक की मौत,दूसरा बुरी तरह घायल

**अररिया,** (हि.स.)। फारबिसगंज-रानीगंज मुख्य मार्ग में सैफगंज के पास बुधवार की दोपहर करीबन एक बजे अनियंत्रित ट्रक की चपेट में आने से बाइक सवार युवक की मौत हो गई।जबकि बाइक पर सवार दूसरा युवक गंभीर रूप से घायल हो गया। स्थानीय लोगों की मदद से दोनों युवकों को अनुमंडल अस्पताल फारबिसगंज लाया गया, जहां ऑन-ड्यूटी चिकित्सक डॉ. सिद्धांत कुमार ने एक युवक को मृत घोषित कर दिया। जबकि दूसरे की गंभीर स्थिति को देखते हुए बेहतर इलाज के लिए रेफर कर दिया। मृतक 23 वर्षीय राजा कुमार नरपतगंज के फतेहपुर



वार्ड संख्या 15 निवासी सुबोध ठाकुर का बेटा था। वह दो भाई एवं एक बहन में सबसे छोटा था।परिजनों ने बताया कि राजा पिठौरा में कॉस्मेटिक की दुकान चलाता था। वहीं घायल युवक सुशांत सिंह फतेहपुर वार्ड संख्या 10 निवासी शैलेंद्र सिंह का बेटा है।जिसका इलाज जारी है। घटना के संबंध में बताया जाता है कि दोनों युवक बाइक से फारबिसगंज से कटिहार जा रहे थे। जैसे ही सैफगंज के पास पहुंचे, सामने से आ रहे तेज रफ्तार और अनियंत्रित ट्रक ने

बाइक को जोरदार टक्कर मार दी। आमने-सामने की भिड़ंत में राजा कुमार की मौके पर ही मौत हो गई, जबकि सुशांत गंभीर रूप से घायल हो गया। सूचना मिलते ही स्थानीय थाने की पुलिस मौके पर पहुंची। पुलिस ने दुर्घटनाग्रस्त ट्रक को जब्त कर चालक को हिरासत में ले लिया है तथा उससे पूछताछ की जा रही है। पुलिस ने मृतक के शव को अपने कब्जे में लेकर पोस्टमार्टम के लिए भेजने की तैयारी शुरू कर दी

है।हादसे की खबर मिलते ही फतेहपुर पिठौरा से बड़ी संख्या में परिजन व ग्रामीण अस्पताल पहुंचे, जहां मातम का माहौल छा गया। फारबिसगंज थाना अध्यक्ष राघवेंद्र कुमार सिंह ने घटना की पुष्टि करते हुए बताया कि ट्रक और बाइक की आमने-सामने की टक्कर के कारण यह दर्दनाक दुर्घटना हुई। पुलिस मामले की विस्तृत जांच में जुट गई है। पुलिस ने ट्रक को जब्त कर लिया है तथा चालक को हिरासत में ले लिया है। वही गंभीर रूप से घायल को बेहतर इलाज के लिए रेफर कर दिया गया है। लाश को कब्जे में लेकर पुलिस पोस्टमार्टम की तैयारी में जुट गई है।

## नशा मुक्ति दिवस पर नशा मुक्त जिला निर्माण का दिलाया गया शपथ

**अररिया,** (हि.स.)। अररिया समाहरणालय अररिया स्थित डीआरडीए सभागार में नशा मुक्ति दिवस के अवसर पर जिला प्रोग्राम पदाधिकारी कविता कुमारी की अध्यक्षता में शपथ कार्यक्रम आयोजित किया गया। इस अवसर पर आईसीडीएस से जुड़ी सभी महिला पर्यवेक्षिकाएँ, प्रखंड समन्वयक एवं बाल विकास परियोजना पदाधिकारी सम्मिलित हुईं। कार्यक्रम का मुख्य उद्देश्य जिले में नशामुक्ति अभियान को सशक्त बनाना तथा समाज के प्रत्येक वर्ग में नशा उन्मूलन के प्रति जागरूकता फैलाना था। कार्यक्रम में बढ़ते नशे के



दुष्प्रभाव, पारिवारिक विघटन, महिलाओं और बच्चों पर पड़ने वाले प्रभाव तथा नशा मुक्त वातावरण के महत्व पर विस्तार से चर्चा की गई। इसके उपरांत सभी उपस्थित अधिकारियों एवं पर्यवेक्षिकाओं द्वारा सामूहिक रूप से नशामुक्ति शपथ ली गई, जिसमें नशामुक्त अररिया निर्माण में सक्रिय योगदान देने का संकल्प लिया गया। एसीडीएस डीपीओ कविता

नशामुक्त अररिया बनाने के लिए प्रत्येक स्तर पर निरंतर प्रयास और सहयोग आवश्यक है। कार्यक्रम का समापन जिले को नशामुक्त बनाने की सामूहिक प्रतिबद्धता के साथ हुआ। मौके पर जोकिहाट सीडीपीओ अहमद रजा खान, पलासी सीडीपीओ मजुला कुमारी व्यास, फारबिसगंज सीडीपीओ श्वेता कुमारी,रानीगंज सीडीपीओ संगीता कुमारी, अररिया सीडीपीओ रेणु कुमारी, भरगामा सीडीपीओ आशीष नंदन, जिला मिशन समन्वयक सोहेब रूमी, लैंगिक विशेषज्ञ अनुज रंजन सहित संबंधित पदाधिकारी एवं कर्मी उपस्थित थे।

## मोटरसाइकिल चोरी करने वाले गिरोह के चार सदस्य गिरफ्तार

**अररिया,** (हि.स.)। फारबिसगंज अनुमंडल पुलिस ने मोटरसाइकिल चोरी की बढ़ती घटनाओं पर बड़ी कार्रवाई करते हुए एक संगठित गिरोह के चार सदस्यों को गिरफ्तार किया है। पुलिस टीम ने छापेमारी के दौरान चोरी की पांच मोटरसाइकिल, 400 ग्राम गांजा, 1.37 ग्राम स्मैक, इलेक्ट्रॉनिक वेट मशीन और स्मैक पैकिंग सामग्री बरामद की है। गिरफ्तार आरोपियों में तीन सुपौल जिले के और एक अररिया जिले का निवासी है। यह कार्रवाई एसपी अंजनी कुमार के निर्देश पर एसडीपीओ मुकेश कुमार साहा के नेतृत्व में फारबिसगंज,



नरपतगंज थाना और डीआईयू की संयुक्त टीम ने की। **तकनीकी जांच और सीसीटीवी से मिली बड़ी सफलता :** लगातार सार्वजनिक स्थानों से हो रही बाइक चोरी की घटनाओं पर रोकथाम के लिए गठित टीम ने तकनीकी जांच, सीसीटीवी फुटेज और गोपनीय

सूचना के आधार पर जांच तेज की। इसमें यह स्पष्ट हुआ कि एक संगठित गिरोह व्यवस्थित तरीके से बाइक चोरी और नशे की बिक्री में सक्रिय था। इसी क्रम में सुपौल के छातापुर निवासी मो. साहिल और मो. गुलराज उर्फ अरबाज बाइक चोरी करने फारबिसगंज पहुंचे,

**गिरोह का सरगना अरबाज, कई जगहों पर जारी छापेमारी** पुलिस जांच में सामने आया कि गिरोह का मुख्य सरगना अरबाज है, जो लंबे समय से फारबिसगंज और आसपास के क्षेत्रों में मोटरसाइकिल चोरी की घटनाओं को अंजाम देता रहा है। उसकी निशानदेही पर नरपतगंज के नाथपुर इलाके से दो संदिग्ध मोटरसाइकिल भी बरामद की गई। पुलिस टीम में फारबिसगंज व नरपतगंज थाना पुलिस, डीआईयू टीम और सशस्त्र बल शामिल थे।

जहां साहिल को पुलिस ने रोगाह्य पकड़ लिया। अरबाज मौके से फरार हुआ, लेकिन बाद में छापेमारी कर उसे

गिरफ्तार किया गया। **बयान के आधार पर दो और गिरफ्तार, नशा भी बरामद** गिरफ्तार दोनों युवकों ने पूछताछ में गिरोह के अन्य सदस्यों के नाम बताए। इसके आधार पर छातापुर के रजिया उमर को चोरी की मोटरसाइकिल के साथ पकड़ा गया। इसके बाद अररिया के नरपतगंज निवासी मनीष कुमार को घर पर छापेमारी कर पकड़ा गया, जिसके पास से गांजा और स्मैक बरामद हुई। इनके खिलाफ फारबिसगंज थाना कांड संख्या 576/25 तथा नरपतगंज थाना कांड संख्या 410/25 दर्ज किए गए हैं।

## लक्ष्मीबाई की जयंती पर छात्रा संवाद और स्वाभिमान यात्रा

**भागलपुर,** (हि.स.)। अखिल भारतीय विद्यार्थी परिषद नवगछिया इकाई की ओर से बुधवार को वीरांगना रानी लक्ष्मीबाई की जयंती पर मदन अहिल्या महिला महाविद्यालय में छात्रा संवाद तथा स्वाभिमान यात्रा का भव्य आयोजन किया गया। कार्यक्रम का विधिवत उद्घाटन एबीवीपी दक्षिण बिहार के राष्ट्रीय कला मंच प्रांत संयोजक विश्वास वैभव, प्रदेश कार्यकारिणी सदस्य श्रीओम सिंह, प्रांत सह छात्रा प्रमुख साक्षी भारद्वाज, पूर्व महिला कॉलेज मंत्री दीपा कुमारी, कॉलेज अध्यक्ष दीक्षा मिश्रा और मंत्री मौसम सिंह निषाद ने संयुक्त रूप से दीप प्रज्ज्वलित कर किया। कार्यक्रम में विश्वास वैभव ने



कहा कि रानी लक्ष्मीबाई की जयंती को एबीवीपी स्त्री शक्ति दिवस के रूप में मनाता है। उन्होंने कहा कि झांसी की रानी ने अंग्रेजों से डटकर मुकाबला कर महिला शक्ति, साहस और स्वाभिमान का अद्वितीय उदाहरण प्रस्तुत किया। नारी शक्ति को विद्या, शक्ति और समृद्धि की प्रतीक बताते हुए उन्होंने छात्राओं को प्रेरित किया। इसके बाद कॉलेज परिसर से सैकड़ों छात्राओं ने रानी लक्ष्मीबाई के रूप में सुसज्जित

होकर स्वाभिमान यात्रा निकाली। यह यात्रा नवगछिया थाना चौक, अनुमंडल अस्पताल, गौशाला रोड, महाराज जी चौक, दुर्गा मंदिर चौक, वैशाली चौक और स्टेशन रोड से गुजरते हुए रेलवे स्टेशन पहुंची। जगह-जगह नागरिकों ने पुष्पवर्षा कर छात्राओं का स्वागत किया। यात्रा में छात्राओं ने उत्साहपूर्ण राष्ट्रवादी नारे लगाए और महिला सशक्तिकरण का संदेश दिया।

## महिलाओं का यौन उत्पीड़न अधिनियम को लेकर एकदिवसीय संवेदीकरण कार्यक्रम

**अररिया,** (हि.स.)। अररिया समाहरणालय स्थित डीआरडीए सभागार में आईसीडीएस जिला प्रोग्राम पदाधिकारी कविता कुमारी की अध्यक्षता में कार्यस्थल पर महिलाओं का यौन उत्पीड़न (रोकथाम, निषेध और निवारण) अधिनियम, 2013 के तहत एक दिवसीय संवेदीकरण कार्यक्रम का आयोजन बुधवार को किया गया। इस कार्यक्रम में जिले के सभी सीडीपीओ एवं महिला पर्यवेक्षिकाएँ शामिल हुईं। कार्यक्रम का मुख्य उद्देश्य कार्यस्थलों पर महिलाओं के लिए सुरक्षित, सम्मानजनक और भेदभाव-मुक्त वातावरण सुनिश्चित करना था।



अधिकारियों को पोश एक्ट के प्रावधानों, शिकायत दर्ज होने की प्रक्रिया तथा महिलाओं के अधिकारों के बारे में विस्तार से जानकारी दी गई। बताया गया कि अधिनियम के तहत प्रत्येक संस्थान में आंतरिक शिकायत समिति का गठन अनिवार्य है, जो यौन उत्पीड़न से संबंधित मामलों की जांच करती है। शिकायत दर्ज करने की समय-सीमा 3 महीने निर्धारित है तथा जांच

की पूरी प्रक्रिया को गोपनीय रखा जाता है।इसके साथ ही प्रतिभागियों को शी बॉक्स पोर्टल पर ऑनलाइन शिकायत दर्ज करने एवं रजिस्ट्रेशन की प्रक्रिया भी समझाई गई, ताकि पीड़ित महिलाओं को सरल और सुरक्षित माध्यम उपलब्ध हो सके। कार्यक्रम में जिला मिशन समन्वयक, लैंगिक विशेषज्ञ, आईसीडीएस के अधिकारी एवं अन्य कर्मी भी उपस्थित रहे।

## 152 ग्राम ब्राउन शुगर के साथ फारबिसगंज के दो युवक नेपाल में गिरफ्तार,जेल

**अररिया,** (हि.स.)। नेपाल विराटनगर की नार्कोटिक्स कंट्रोल ब्यूरो की टीम ने फारबिसगंज के दो युवकों को 152 ग्राम ब्राउन शुगर के साथ गिरफ्तार किया है।मंगलवार की देर रात विराटनगर बस स्टैंड के पास से दोनों युवक को गिरफ्तार किया गया।गिरफ्तार युवकों में फारबिसगंज भागकोहलिया के 28 मो. मोजाहित और पलासी के 20 वर्षीय राजकुमार दास है। मोरंगा जिला पुलिस ने गिरफ्तार दोनों युवकों को हिरासत में लेकर पूछताछ कर रही है। इससे पहले विराटनगर नार्कोटिक्स



कंट्रोल ब्यूरो की टीम ने जब दोनों संदिग्ध युवकों की तलाश ली तो इनके पास से 140.18 ग्राम ब्राउन शुगर बरामद किया। गिरफ्तार युवक विराटनगर वाई संख्या 16 के रहने वाले 16 वर्षीय अजय कुमार राउत और विराटनगर 8 के रहने वाले 28 वर्षीय अजय कुमार मुखिया है।ब्राउन शुगर अजय कुमार मुखिया से बरामद किया गया है।नेपाल नार्कोटिक्स कंट्रोल ब्यूरो और मोरंग जिला पुलिस गिरफ्तार दो भारतीय सहित चारों से मादक पदार्थ के कारोबार से जुड़े बैंकवर्ड और फॉरवर्ड लिंकेज को खंगालने में जुटी है।

कंट्रोल ब्यूरो की टीम ने जब दोनों संदिग्ध युवकों की तलाश ली तो इनके पास से 140.18 ग्राम ब्राउन शुगर बरामद किया। गिरफ्तार युवक विराटनगर वाई संख्या 16 के रहने वाले 16 वर्षीय अजय कुमार राउत और विराटनगर 8 के रहने वाले 28 वर्षीय अजय कुमार मुखिया है।ब्राउन शुगर अजय कुमार मुखिया से बरामद किया गया है।नेपाल नार्कोटिक्स कंट्रोल ब्यूरो और मोरंग जिला पुलिस गिरफ्तार दो भारतीय सहित चारों से मादक पदार्थ के कारोबार से जुड़े बैंकवर्ड और फॉरवर्ड लिंकेज को खंगालने में जुटी है।

## नवजात देखभाल सप्ताह की रैली में बच्चों के स्वास्थ्य पर जोर

**कटिहार,** (हि.स.)। नवजात शिशु देखभाल सप्ताह (15-21 नवंबर) के उपलक्ष्य में, कटिहार सदर अस्पताल में एक व्यापक जागरूकता अभियान चलाया गया, जिसका समापन 19 नवंबर को एक भव्य रैली के साथ हुआ। यह अभियान पीरामल फाउंडेशन, डीएचएस (जिला स्वास्थ्य समिति) और डीएच (जिला अस्पताल) के समन्वय में आयोजित किया गया। सप्ताह की शुरुआत 15 नवंबर को एसएनसीयू में हुई, जहाँ पीरामल टीम और एसएनसीयू स्टाफ ने लाभार्थियों को नवजात शिशु की देखभाल, स्तनपान के लाभ, टीकाकरण के समय और खतरे के संकेतों के बारे में जागरूक किया। विश्व

समयपूर्वता दिवस के अवसर पर, एसएनसीयू स्टाफ ने समय से पहले जन्मे शिशुओं की देखभाल पर विशेष सत्र भी आयोजित किया। 19 नवंबर को सदर अस्पताल से नवजात देखभाल सप्ताह रैली का उद्घाटन सिविल सर्जन, डीएस मैम और अस्पताल प्रबंधक द्वारा किया गया। उद्घाटन के दौरान सीएस ने सप्ताह के महत्व और इसके उद्देश्य पर प्रकाश डाला। यह मार्च शहीद चौक होते हुए मातृ एवं शिशु स्वास्थ्य (MCH) भवन पर समाप्त हुआ। पीरामल फाउंडेशन की ओर से रितिका अडवानी और नितीश मोर्य ने डीएचएस और डीएच स्टाफ के समन्वय से इस रैली का सफल संचालन किया।



# मार्ग सुविधा परियोजना का जिला पदाधिकारी ने किया निरीक्षण

## 27 करोड़ की लागत से प्रथम चरण में हो रहा है निर्माण

न्यूज स्केल सुपौल

जिले के आसनपुर कुपहा में मझारी के पास पर्यटन विभाग द्वारा बनाए जा रहे मार्ग सुविधा परियोजना के प्रगति का निरीक्षण जिला पदाधिकारी सावन कुमार किया गया। निरीक्षण के क्रम में जिलाधिकारी द्वारा निर्माण एजेंसी और पदाधिकारी को बताया गया कि जमीन संबंधी सारी समस्याओं को दूर कर लिया



गया है। निर्देशित किया गया कि निर्माण कार्य तीव्र गति से किया जाए। निरीक्षण के क्रम में अनुमंडल पदाधिकारी, कार्यपालक अभियंता, पर्यटन विभाग, सहायक अभियंता,

पर्यटन विभाग संबंधित पदाधिकारी एवं कर्मी उपस्थित थे। मालूम हो कि निर्वतमान ऊर्जा मंत्री बिजेन्द्र प्रसाद यादव ने बताया कि सात एकड़ में निर्माण कार्य हो रहा है। लगभग



27 करोड़ की लागत से फस्ट फेज में काम शुरू किया है। दूसरे फेज में दो मंजिल भवन का निर्माण होगा। इसमें सभी प्रकार के सुविधा के साथ - साथ ठहरने , खेल कूद के साधन

, दुकानें, पेट्रोल पंप सहित अन्य अतिआधुनिक सुविधा उपलब्ध रहेगा। इसके बन जाने से पर्यटन के क्षेत्र में सुपौल का भी नाम जुड़ जाएगा। लोगों को रोजगार उपलब्ध होगा।

# हल्का कर्मचारी को रोटर के मुताबिक पंचायत सरकार भवन में बैठने का निर्देश

## भवन पर नाम और मोबाइल नंबर अंकित करने का दिया गया आदेश

न्यूज स्केल सुपौल

सुपौल अंचल के चैनसिंहपट्टी हल्का का औचक निरीक्षण अपर समाहर्ता, सचि्वदानंद सुमन ने बुधवार को किया । निरीक्षण के समय राजस्व पदाधिकारी एवं हल्का कर्मचारी उपस्थित थे। निरीक्षण के क्रम मे हल्का स्तर पर लंबित दाखिल खारिज, परिमार्जन, अभियान बसेरा-2, लगान वसूली, नापी इत्यादि मामलो की समीक्षा की गयी। अपर समाहर्ता द्वारा म्युटेशन के पांच स्वीकृत एवं पांच अस्वीकृत



वादों को देखा गया। परिमर्जन एवं म्युटेशन के लंबित मामलो को शीघ्र निष्पादन का निदेश दिया गया। लगाने वसूली में हल्का कर्मचारी द्वारा अब तक 35 प्रतिशत लक्ष्य के विरुद्ध राशि वसूल हुई इसे शत प्रतिशत पूरा करने का निदेश दिया गया। कर्मचारी एक और

हल्का के चार्ज में है। अपर समाहर्ता सुमन ने कर्मचारी को दिन निर्धारण कर दोनों हल्का के पंचायत सरकार भवन मे रोस्टर के अनुसार बैठने का निदेश दिया गया एवं भवन मे अपना नाम और मोबाइल नंबर भी अंकित करने का निदेश दिया गया।

# विश्व बाल दिवस पर प्रतापगंज बालिका छात्रावास में चित्रकला व कविता प्रतियोगिता आयोजित

न्यूज स्केल सुपौल

विश्व बाल दिवस 2025 के अवसर पर महिला एवं बाल विकास निगम सुपौल द्वारा 'बेटी बचाओ, बेटी पढ़ाओ' योजना के तहत +2 पब्लिक माध्यमिक विद्यालय बालिका छात्रावास में चित्रकला एवं कविता प्रतियोगिता आयोजित की गई। कार्यक्रम का उद्देश्य बालिकाओं में आत्मविश्वास और नेतृत्व क्षमता का विकास करना था। चित्रकला प्रतियोगिता में पूजा कुमारी (10वीं) प्रथम, ज्योति कुमारी (11वीं) द्वितीय और रूपा रानी (9वीं) तृतीय रहीं। वहीं कविता



प्रतियोगिता में चांदनी कुमारी (10वीं) प्रथम, साक्षी कुमारी (12वीं) द्वितीय और उजाला कुमारी (10वीं) तृतीय स्थान पर रहीं। सभी विजेताओं को 'बेटी बचाओ, बेटी पढ़ाओ' लोगोयुक्त लंच बॉक्स देकर सम्मानित किया गया। अंत में 'एक पौधा बेटी के

नाम' अभियान के तहत छात्राओं से फलदार पौधा रोपित कराया गया। कार्यक्रम में हरिनारायण कुमार, कुमारी प्रतिभा, नीतू कुमारी, मोहम्मद तारीक सिद्दीकी सहित शिक्षिकाएं एवं सामाजिक कार्यकर्ता उपस्थित रहीं।

# राष्ट्रीय एकीकरण दिवस का हुआ आयोजन



न्यूज स्केल राधोपुर

केएन. डिग्री महाविद्यालय राधोपुर के एनएसएस सभागार में बुधवार को राष्ट्रीय सेवा योजना के तत्वाधान में राष्ट्रीय एकीकरण दिवस कार्यक्रम का आयोजन किया गया। कार्यक्रम की अध्यक्षता प्राचार्य प्रो. प्रमोद कुमार ने की जबकि संचालन एनएसएस कार्यक्रम पदाधिकारी राम लखन प्रसाद

ने किया। इस दौरान संबोधित करते प्राचार्य प्रो. प्रमोद कुमार ने कहा कि राष्ट्रीय एकीकरण दिवस देश में विविधता के बावजूद एकता का संदेश देता है। उन्होंने पूर्व प्रधानमंत्री स्व इंदिरा गांधी के योगदान को याद करते हुए कहा कि विपरीत परिस्थितियों में भी उन्होंने देश को एक सूत्र में बांधने का कार्य किया। उनकी जयंती के अवसर पर

मनाया जाने वाला यह दिवस उनके साहस, धैर्य और राष्ट्रीय एकता के संकल्प का प्रतीक है। इस मौके पर प्रो. रामकुमार कर्ण, देवनारायण यादव, रामचंद्र प्रसाद यादव, अर्जुन कुमार, विश्वनाथ पांडेय, यदुनंदन यादव, गायधर प्रसाद यादव एवं देवनारायण पंडित ने भी अपने-अपने विचार व्यक्त किए।

# हरदी दुर्गास्थान में एक महीने तक चलने वाले मेला का शुभारंभ

न्यूज स्केल सुपौल

कार्तिक पूर्णिमा के अवसर पर वन देवी हरदी दुर्गास्थान में एक महीने तक चलने वाले मेला का शुभारंभ जिला कला संस्कृति पदाधिकारी तारकेश्वर प्रसाद और कार्तिक पूर्णिमा सह वीर लोरिक मेला कमिटी के अध्यक्ष - प्रशम प्रकाश उर्फ बौआ यादव, उपाध्यक्ष-डॉ चन्द्रप्रकाश, सचिव-देवेन्द्र प्रसाद, कोषाध्यक्ष रतनेश कुमार के द्वारा फीता काटकर संयुक्त रूप से विधिवत उद्घाटन किया गया। इस मौके पर कमिटी के संरक्षक , जगदीश प्रसाद यादव, हृदय नारायण मुखिया, आलोक कुमार, सज्जन मुखिया, मुन्ना चमन, जयशंकर कामत, कृष्ण देव साह, कालीचरण मंडल, रामचंद्र यादव, जयकुमार यादव, बिनोद कुमार, शम्भू



मंडल आदि ग्रामीण मौजूद रहे। पारंपरिक पूजा-अर्चना और मंत्रोच्चार के साथ मेले की शुरुआत की गई, जहां सुबह से ही श्रद्धालुओं की भारी भीड़ उमड़ पड़ी। कमिटी के अध्यक्ष बौआ यादव ने बताया कि 18-25 नवंबर तक समस्तीपुर के कलाकारों द्वारा नाच 19 एवं 20 नवंबर को उत्तर प्रदेश व हरियाणा के पहलवानों द्वारा दंगल कुश्ती 26 व 27 नवंबर को पटना के कलाकारों द्वारा लोकगीत 27 एवं 28 नवंबर को देश के विभिन्न स्थानों से

महिला कुश्ती दंगल 28 नवंबर की संध्या दुर्गा बोस, जीतू स्टार, निहाल मिश्रा, परी भारती सहित अन्य कलाकारों द्वारा रंगारंग सांस्कृतिक कार्यक्रम की प्रस्तुति की जाएगी। इधर मेला के पहले ही दिन गांव सहित आसपास के इलाके से बड़ी संख्या में लोग पहुंचे। पूजा-पाठ के बाद सांस्कृतिक कार्यक्रमों, झूला, मौत का कुआं, बच्चों के लिए खेल, विभिन्न दुकानों और धार्मिक अनुष्ठानों की तैयारी पूरी की जा चुकी है। स्थानीय प्रशासन ने सुरक्षा



व्यवस्था को लेकर विशेष इंतजाम किए हैं। मेला परिसर में पुलिस बल की तैनाती, साफ-सफाई की पूरी व्यवस्था की गई है। आयोजकों का कहना है कि इस बार मेला पिछले वर्षों की तुलना में और अधिक आकर्षक

और भव्य होगा। गाँव के लोगों में मेला को लेकर खास उत्साह देखने को मिल रहा है। श्रद्धालुओं का मानना है कि दुर्गास्थान पर मेला लगना उनकी आस्था और सांस्कृतिक परंपरा का प्रतीक है।

# जिला परीक्षा केंद्र चयन समिति की बैठक

न्यूज स्केल सुपौल

जिलाधिकारी सावन कुमार की अध्यक्षता में वार्षिक माध्यमिक परीक्षा, 2026 एवं इंटरमीडिएट वार्षिक परीक्षा, 2026 के सैद्धान्तिक विषयों की परीक्षा हेतु प्रस्तावित परीक्षा केन्द्रों एवं सम्बद्ध विद्यालयों की सूची के अनुमोदन हेतु जिला परीक्षा केन्द्र चयन समिति का बैठक किया गया।



# सुपौल कॉलेज ऑफ इंजीनियरिंग सुपौल में 15 छात्र छात्राओं का क्यू स्पाइडर्स में प्लेसमेंट

न्यूज स्केल सुपौल

शहर के प्रतिष्ठित शिक्षण संस्थान से 15 छात्र छात्राओं का क्यू स्पाइडर्स में में प्रशिक्षण तत पश्चात् 4.2 लाख सालाना के पैकेज पर चयन हुआ है. कुछ छात्र रिजर्वर्ड

लिस्ट में भी है. प्राचार्य डॉ अच्युतानंद मिश्रा ने ट्रेनिंग एंड प्लेसमेंट सेल की तारीफ की है। टी पी ओ कमल राज प्रवीण ने बताया कि इस सत्र में कुछ नई कंपनियों का आवागमन भी सुनिश्चित है। असिस्टेंट टी पी ओ विवेक

कुमार ने बताया कि पिछले बार शत प्रतिशत प्लेसमेंट का लक्ष्य अधूरा रह गया था वो इस बार पूरा होता दिख रहा है. साथ ही असिस्टेंट टीपीओ वारिस सेनान ने छात्र छात्राओं को उनके उज्ज्वल भविष्य की शुभकामनाएं दीं।

# खानमासिक रवीव्रत नवात्र 23 नवंबर को - आचार्य धर्मद्रनाथ मिश्र



न्यूज स्केल सुपौल

मिथिला का अद्भुत पर्व नवान्न एवं रविवार का व्रत जो 6 महीने पर होता है वह 23 नवंबर को होगा। इस पर्व में जैसा कि नाम से ही पता चलता है नवान्न का मतलब है जो नव अन्न अर्थात नया-नया जो अन्न है, फल है, सब्जी

है उसका भोग लगाया जाता है। अग्नि देवता को पूजा के द्वारा तत्पश्चात इसमें दही, चुरा, केला , गुड़ का विशेष महत्व एवं भोजन में शामिल किया जाता है। वहीं बता दें कि खानमासिक रवीव्रत भी 23 नवंबर से ही शुरू हो रहा है। इसमें स्त्रियां विशेष रूप से पूजा उपासना में भाग लेती हैं।

# सीतापुर हत्या मामले मे पत्नी के आवेदन पर प्राथमिकी दर्ज, 11 लोगों के खिलाफ आवेदन

न्यूज स्केल वीरपुर

हृदयनगर पंचायत के सीतापुर वार्ड संख्या 10 में 48 वर्षीय राम प्रसाद देव की हत्या मामले मे मृतक की पत्नी गंगा देवी के लिखित आवेदन पर वीरपुर थाना कांड संख्या 381/25 के तहत सुसंगत धाराओं मे मामला दर्ज कर लिया गया है। दिए गए आवेदन मे 11 नामजद एवं चार अज्ञात के नाम शामिल हैं, जिन्हे हत्या का आरोपी बनाया गया है। आवेदन मे कहा गया है कि सोमवार की शाम करीब सात बजे मेरे पति रामप्रसाद देव सीतापुर चौक से घर नहीं आए तो बेटी कंचन



कुमारी ने फोन किया कि पापा अबतक घर क्यों नहीं आये तो मेरे पति ने जबाब दिया कि थोड़ी देर मे आ रहें हैं. जब कुछ देर तक नहीं आये तो मैंने तीन चार लोगों के साथ टार्च लेकर निकले तो देवघरा के पास कुछ लोग शार्ट मचा रहें थे. वहाँ आवेदन मे नामजद 11 के अलावे चार पाँच लोग और

थे। उन्ही लोगों ने मेरे पति को धारदार हथियार से पीछे से सर और गला पर वार कर दिया. जिसके बाद मेरे पति वही गिर गए। जिसके बाद उक्त लोगों ने मेरे पति का गला काट दिया। मामले को लेकर थानाध्यक्ष राजकिशोर मंडल ने बताया कि आवेदन के आलोक मे प्राथमिकी दर्ज कर ली गई है

और कार्रवाई की जा रही है. वही एसडीपीओ सुरेन्द्र कुमार ने बताया की आसपास के सिसिटीवी फुटेज, घटनास्थल पर प्राप्त सबूतों व साक्ष्य के साथ साथ कुछ मोबाइल को जब्त कर वैज्ञानिक अनुसन्धान की जा रही है। जल्द ही पूरे मामले का खुलासा कर दिया जायेगा।

# विभिन्न योजनाओं की प्रगति की समीक्षा



न्यूज स्केल सुपौल

जिलाधिकारी सावन कुमार द्वारा जिला अल्पसंख्यक कल्याण कार्यालय, जिला कल्याण कार्यालय, सामाजिक कल्याण विभाग, (दिव्यांग एवं वृद्धजन) तथा आईसीडीएस कार्यालय अंतर्गत संचालित

विभिन्न योजनाओं में प्रगति की समीक्षा की गयी। जिलाधिकारी द्वारा संबंधित विभाग के नोडल पदाधिकारी को निर्देशित किया गया कि विभाग द्वारा निर्धारित लक्ष्य को समय पूर्ण करना सुनिश्चित करेंगे ताकि आम जनों को समाज कल्याणकारी योजनाओं का लाभ मिल सके।



# जिला प्रशासन गन्ना किसानों के हितों के प्रति पूर्णतः प्रतिबद्ध : जिला पदाधिकारी

## गन्ने का समुचित निष्पादन तथा ईख मूल्य का समय पर भुगतान करें सुनिश्चित

न्यूज स्केल बेतिया

बेतिया में आगामी पेराई सत्र 2025-26 को सुचारू, पारदर्शी और किसान हितकारी बनाने के लिए जिला पदाधिकारी धर्मेन्द्र कुमार की अध्यक्षता में समाहरणालय सभाकक्ष में महत्वपूर्ण बैठक आयोजित की गई। बैठक में बेतिया अंचल के ईख पदाधिकारी, चीनी मिल प्रबंधक, किसान प्रतिनिधि, माप-तौल और परिवहन विभाग के अधिकारी, पुलिस और प्रशासनिक अधिकारी



उपस्थित थे। बैठक का मुख्य उद्देश्य पेराई सत्र की तैयारियों की समीक्षा करना और किसानों को किसी प्रकार की असुविधा से बचाना था। **सद्दा नीति और पथ क्रय केन्द्रों की व्यवस्था** : जिला पदाधिकारी ने स्पष्ट किया कि सद्दा नीति का अक्षरशः पालन किया जाए और सभी चीनी मिलें विभागीय निर्देशों के अनुरूप पेराई कैलेंडर तैयार कर समय पर किसानों में वितरित करें। सभी पथ क्रय केन्द्र स्थापना से पहले पूरी तरह तैयार हों। उन्होंने कहा कि गन्ने की पोचिंग कतई स्वीकार्य नहीं है और

**यातायात और सीमांत निगरानी पर ध्यान ;** अनुमंडल पदाधिकारी और परिवहन विभाग को ओवरलोडिंग रोकने और पेराई अवधि में सुचारू यातायात व्यवस्था सुनिश्चित करने के निर्देश दिए गए। ग्रामीण-बिहार सीमा पर निगरानी कड़ी की जाएगी और आरक्षित क्षेत्र के बाहर गन्ना क्रय पर रोक के लिए एफआईआर दर्ज कर कठोर कार्रवाई की जाएगी। प्रशासन ने बेतिया के किसानों से मिश्रित गन्ना न देने की अपील की ताकि गुणवत्ता और भुगतान में कोई समस्या न आए।

निर्देश दिया कि गन्ना खरीद में किसी भी बिचौली की भूमिका न हो। एसडीएम बगहा और नरकटियागंज को विशेष निगरानी बढ़ाने का आदेश दिया गया। माप-तौल निरीक्षकों को हर पंद्रह दिन में तौल सेतुओं की जांच करने और डिजिटल तौल में किसी प्रकार की गड़बड़ी न होने देने का निर्देश दिया गया। घटतौली में संलिप्त पाए जाने पर अधिकारियों के खिलाफ भी कठोर कार्रवाई की जाएगी।

## गांजा तस्करी मामले में एक को 12 वर्षों का सश्रम कारावास

**पूर्वी चंपारण,** (हि.स.)। एनडीपीएस न्यायालय-2 के विशेष न्यायाधीश सूर्यकांत तिवारी ने गांजा तस्करी मामले में दोषी पाते हुए एक अभियुक्त को बारह वर्षों का कठोर कारावास एवं दो लाख रुपए अर्थ दंड की सजा सुनाए है। अर्थ दंड नहीं देने पर तीन माह की अतिरिक्त सजा काटनी होगी। सजा बंजरिया थाना के मोखलिसपुर निवासी इस्माइल मियां के पुत्र शेख कलामुद्दीन को हुई। मामले में बंजरिया थाना के तत्कालीन थानाध्यक्ष चंद्रभूषण झा ने तुरकौलिया ( बंजरिया ) थाना कांड संख्या - 673/2023 दर्ज कराया था, जिसमें कहा था कि 10 जून 2023 की रात्रि करीब 8.30



बजे गुप्त सूचना के आधार पर नामजद अभियुक्त के घर छापेमारी की गई, जहां से जांच के दौरान 60 किलो प्रतिबंधित गांजा पकड़ा गया। एनडीपीएस वाद संख्या 673/2024 विचारण के दौरान विशेष लोक अभियोजक प्रभाष त्रिपाठी

ने पांच गवाहों को न्यायालय में प्रस्तुत कर अभियोजन पक्ष रखा। न्यायाधीश ने धारा 20(बी)ii (सी) एवं 23(सी) एनडीपीएस में दोषी पाते हुए उक्त सजा सुनाए है, कारागार में बिताए अवधि का समायोजन सजा की अवधि में होगी।

## महिला को तेज रफ्तार बाइक ने रौंदा, गंभीर रूप से घायल

**बेतिया,** (हि.स.)। बेतिया पुलिस जिला के विजबनिया—परसा मठिया सड़क मार्ग पर बुधवार को एक गंभीर सड़क हादसे में 50 वर्षीय महिला बुरी तरह जखमी हो गई। परसा मठिया चौक के पास पीछे से आ रही तेज रफ्तार स्लेंडर बाइक ने उन्हें जोरदार टक्कर मार दी। घायल महिला की पहचान बिजबनिया ( सीरिसिया थाना क्षेत्र ) वार्ड संख्या 8 निवासी हामिद मियां की पत्नी सहाबुन नशा ( 50 ) के रूप में हुई है। वे अपने नाती—नतनी का इलाज कराने परसा मठिया चौक जा रही थीं, तभी दुर्घटना हो



गई। टक्कर के बाद महिला सड़क पर ही अचेत होकर गिर पड़ीं। परिजनों द्वारा उन्हें तत्काल लौरिया सामुदायिक स्वास्थ्य केंद्र पहुंचाया गया, जहां प्राथमिक उपचार के बाद गंभीर हालत देखते हुए डॉक्टरों ने बेतिया जीएमसीएच रेफर कर दिया।

घटना के बाद बाइक चालक अपनी स्लेंडर मोटरसाइकिल छोड़कर मौके से फरार हो गया। परिजनों ने दुर्घटनाग्रस्त बाइक को कब्जे में लेकर पुलिस को सूचना दी है। पुलिस मामले की जांच कर रही है।

## रवि बीज वितरण में उमड़ी किसानों की भीड़, बायोमेट्रिक व्यवस्था से बड़ी दिक्कतें

**बेतिया,** (हि.स.)। जिले में लौरिया प्रखंड कृषि कार्यालय में बुधवार को रवि फसल के अनुदानित बीज लेने पहुंचे किसानों की लंबी कतारें देखी गईं। सुबह से ही किसान कार्यालय परिसर में जुटने लगे थे। बीज वितरण की प्रक्रिया इस बार बायोमेट्रिक सत्यापन के आधार पर होने के कारण किसानों को काफी समय तक इंतजार करना पड़ा। कई किसानों ने बताया कि अंगूठा मिलान में बार-बार समस्या आने से उनका पूरा दिन इसी में बीत गया। किसानों के अनुसार नई व्यवस्था ने उन परिवारों के



लिए परेशानी और बढ़ा दी है, जिनके घर के मुखिया रोजगार के लिए बाहर रहते हैं। पहले ओटीपी के माध्यम से परिजन बीज ले लेते थे, लेकिन अब लाभुक का स्वयं उपस्थित होना आवश्यक कर दिया गया है। ऐसे में कई परिवार बीज से वंचित होने की आशंका जता

रहे हैं। प्रखंड कृषि पदाधिकारी केशव किशोर ने बताया कि विभाग द्वारा तय मानकों के अनुसार ही मसूर, मटर, गेहूं, सरसों और राई-पीली सरसों जैसे प्रदर्शन बीज का वितरण हो रहा है। उन्होंने बताया कि प्रतिदिन करीब 150 किसानों को बीज उपलब्ध कराया जा

रहा है। अब तक 131 क्विंटल मसूर, 9 क्विंटल मटर, 35 क्विंटल गेहूं और 3.5 क्विंटल सरसों का वितरण पूरा कर लिया गया है। इस मौके पर विभाग के मनीष कुमार, राम कुमार, समीम अफजल, मनीष सिंह, उमेश राम सहित कई कर्मचारी तैनात रहे।

## नालंदा : जनता दरबार में जिलाधिकारी ने सुनी 11 आवेदकों की समस्याएं, दिए संबंधित अधिकारियों को दिशा-निर्देश

न्यूज स्केल नालंदा,

दीपक मिश्रा, प्रभारी जिलाधिकारी, नालंदा द्वारा आज आयोजित दैनिक जनता दरबार में 11 आवेदकों की समस्याओं को सुना गया और उनका समाधान सुनिश्चित करने के लिए संबंधित विभागों के पदाधिकारियों को आवश्यक दिशा-निर्देश दिए गए। **सार्वजनिक नाला पर अवैध निर्माण :** एक आवेदक ने शिकायत की कि सार्वजनिक नाले पर अवैध रूप से मकान/दुकान बनाई जा रही है। जिलाधिकारी ने इस मामले के निष्पादन हेतु अंचलाधिकारी हिलसा एवं कार्यपालक पदाधिकारी, हिलसा को निर्देशित किया। **वृद्ध पेंशन और साइबर क्राइम मामले :** एक अन्य आवेदक ने वृद्धा पेंशन न मिलने तथा साइबर क्राइम के तहत पैसे निकालने की समस्या उठाई।



जिलाधिकारी ने इसे निस्तारित करने हेतु सहायक निदेशक, सामाजिक सुरक्षा कोषांग, नालंदा और एसडीपीओ सदर 2, बिहारशरीफ को आवश्यक कार्रवाई के लिए निर्देशित किया। **अन्य आवेदनों का समाधान :** जिलाधिकारी ने जनता दरबार में प्रस्तुत अन्य सभी आवेदनों

**मनरेगा कार्यों में मशीनरी उपयोग :** ग्राम पंचायत अन्दी से एक आवेदक ने बताया कि मनरेगा के तहत कार्यों में ट्रैक्टर और जेसीबी का प्रयोग कर कार्य कराने से संबंधित समस्या है। इस मामले की जांच और समाधान हेतु जिला कार्यक्रम पदाधिकारी मनरेगा एवं कार्यपालक अभियंता, मनरेगा बिहारशरीफ, नालंदा को निर्देशित किया गया।

को भी संबंधित विभागों तक पहुंचाने और उनके समाधान के लिए संबंधित पदाधिकारियों को दिशा-निर्देश दिए।

## 745 ग्राम चरस के साथ दो तस्कर गिरफ्तार

**पूर्वी चंपारण,** (हि.स.)। जिले के हरैया थाना क्षेत्र के बाइपास ओवरब्रिज के पास बुधवार को पुलिस ने गश्ती के दौरान नशीले पदार्थों की तस्करी करने वाले दो तस्करों को 745 ग्राम चरस के साथ गिरफ्तार किया है। थानाध्यक्ष किशन कुमार पासवान ने बताया कि गश्ती टीम को ओवरब्रिज के पास दो युवकों की हरकतें संदिग्ध लगीं। संदेह के आधार पर रोके जाने पर दोनों युवक भागने का प्रयास करने लगे, लेकिन पुलिस टीम ने तत्परता दिखाते हुए उन्हें दबोच लिया। जांच में पता चला कि दोनों आरोपी मोटरसाइकिल पर



सवार होकर चरस की खेप ले जा रहे थे। तलाशी के दौरान 745 ग्राम चरस और एक बाइक बरामद की गई। गिरफ्तार तस्करों की पहचान सुरेंद्र दास, पिता नथुनी दास, साकिन दुमरिया टोला, वार्ड 4, थाना हरैया विशाल कुमार, पिता प्रेम नाथ राम, साकिन बड़ा परेउवा, वार्ड 17, थाना रक्सौल, जिला पूर्वी चंपारण के रूप में हुई है।

पुलिस ने बताया कि प्रारंभिक पूछताछ में दोनों ने नशीले पदार्थ की तस्करी में अपनी संलिप्तता स्वीकार की है। बरामदगी के आधार पर हरैया थाना कांड संख्या 145/25, दिनांक 18/11/25 के तहत एनडीपीएस एक्ट की धारा 8/20(b)/(ii)(B) में मामला दर्ज कर दोनों आरोपितों को न्यायालय में प्रस्तुत किया जा रहा है।

## भारत विकास परिषद 14 दिसम्बर को 60 दिव्यांगजनों को लगाएगा कृत्रिम अंग

**पूर्वी चंपारण,** (हि.स.)। भारत विकास परिषद उत्तर बिहार प्रांत ( पूर्वी क्षेत्र ) के तत्वावधान में भारत विकास परिषद दिव्यांग न्यास , पुणे के सहयोग एवं मार्गदर्शन में 60 दिव्यांगजनों को निःशुल्क अत्याधुनिक कृत्रिम हाथ -पांव एवं पोलियो कैलिपर प्रदान की जाएगी। इसकी जानकारी देते हुए भारत विकास परिषद के प्रांतीय महासचिव सुधीर कुमार सिंह ने बताया कि जीवन में आगे बढ़ते कदमों को कई बार तन की बाधा रोक देती है। मन भी ठहर जाता है। किसी हादसे में चोट जन्मजात विकृति ,कुष्ठ रोग या गंभीर बीमारियों के कारण



हाथ या पैर गंवा चुके ऐसे लोगों के जीवन में नया कदम बढ़ाने का हौसला व हिम्मत भारत विकास परिषद दे रहा है। उल्लेखनीय है कि भारत विकास परिषद दिव्यांग न्यास पुणे के सहयोग एवं मार्गदर्शन में आगामी 14 दिसम्बर को मुजफ्फरपुर स्थित एल.एस. कॉलेज हेल्थ सेंटर में दिव्यांग सेवा शिविर लगाया जाएगा। उन्होंने यह भी कहा कि जो

भी दिव्यांग बन्धु इस शिविर का हिस्सा बनना चाहते हैं वे अतिशीघ्र अपना रजिस्ट्रेशन करा लें। पहले आओ पहले पाओ के आधार पर कुल 60 दिव्यांगजनों को कृत्रिम अंग प्रदान किया जाएगा। रजिस्ट्रेशन ज्यादा होने पर अगले शिविर के लिए उनका नाम सुरक्षित रखा जाएगा। उन्होंने कहा कि परिषद का लक्ष्य है देश के सामाजिक और सांस्कृतिक विकास हेतु

चेतना जागृत करना। इस संगठन का उद्देश्य में समाज के दीन एवं असहायजनों की सहायता, बच्चों में संस्कार के प्रति जागरूकता और महिलाओं में स्वावलंबन के क्षेत्र में ट्रेनिंग देकर आत्मनिर्भर बनाना मुख्य है। वहीं इस कार्यक्रम के मुख्य संयोजक विमल किशोर उप्पल के संयोजन में उत्तर बिहार प्रांत की रक्सौल शाखा समेत सभी शाखाओं की महती भागीदारी के साथ मानवता को समर्पित यह कार्यक्रम संपन्न होगा। उन्होंने कहा कि परिषद दीर्घकालीन दृष्टि से " दिव्यांग केन्द्र" स्थापित करने की दिशा में प्रयासरत है।

भारत विकास परिषद शाखा रक्सौल के रजनीश प्रियदर्शी ने कहा कि परिषद सेवा और सहयोग के उद्देश्य से ही यह निःशुल्क दिव्यांग सेवा शिविर का आयोजन करती आ रही है। फलस्वरूप पोलियोग्रस्त हाथ-पाँव कटे जीवन को उज्ज्वल कर सके , ऐसे लाभार्थी भारी वजन उठा सकें, लिख सकें, खाना खा सकें एवं आराम से चल सकें । ऐसे दिव्यांग व्यक्ति इस अवसर का लाभ उठाते हुए अति शीघ्र क्रमशः इन संपर्क -सूत्र 9431403579,94 31238455,8789141 512,9708011702 पर संपर्क कर अपना रजिस्ट्रेशन सुनिश्चित करा लें।



# किसान हित सरकार की सर्वोच्च प्राथमिकता : शिवराज सिंह चौहान

**धमतरी, (हि.स.)।** प्रधानमंत्री किसान सम्मान निधि की 21वीं किस्त का लाभ बुधवार को धमतरी जिले के किसानों को भी प्रदान किया गया। इस अवसर पर एकलव्य खेल मैदान में आयोजित भव्य कार्यक्रम में केंद्रीय कृषि, ग्रामीण विकास एवं किसान कल्याण मंत्री शिवराज सिंह चौहान मुख्य अतिथि के रूप में उपस्थित रहे। इस मौके पर उन्होंने किसानों के हित में कई महत्वपूर्ण घोषणाएं कीं। अपने संबोधन में केंद्रीय कृषि मंत्री ने कहा कि किसान हित सरकार की सर्वोच्च प्राथमिकता है। उन्होंने बताया कि केंद्र सरकार खाद्य सुरक्षा, उचित उपज मूल्य, निःशुल्क राशन और पोषण आहार सुनिश्चित करने के लिए छह सूत्रीय कार्यक्रम पर काम कर रही है। कृषि मंत्री चौहान ने किसानों को धान के साथ चना, उड़द और मसूर की खेती करने का सुझाव देते हुए कहा कि सरकार इन सभी फसलों की पूरी खरीद करेगी। उन्होंने किसानों से पीएम फसल बीमा

योजना का लाभ लेने की अपील भी की ताकि प्राकृतिक आपदा की स्थिति में फसल का पूरा मुआवजा मिल सके। कांग्रेस पर आरोप लगाते हुए उन्होंने कहा कि पहले केंद्र से भेजे गए एक रुपये में से सिर्फ 15 पैसा जनता तक पहुंचता था, जबकि आज की सरकार में संपूर्ण राशि सीधे खातों में ट्रांसफर की जाती है। कांग्रेस पर हमला जारी रखते हुए मंत्री ने कहा कि “जहां-जहां कांग्रेस जाती है, वहां पार्टी कमजोर होती है।” उन्होंने यह भी कहा कि “देश धर्मशाला नहीं है कि कोई भी घुसपैठिया आकर बस जाए,”। उन्होंने कांग्रेस पर बाहरी लोगों को संरक्षण देने का आरोप भी लगाया। शिवराज सिंह चौहान ने कहा कि बीच के पांच वर्षों को छोड़ दिया जाए, तो छत्तीसगढ़ विकसित राज्यों की श्रेणी में आ चुका है। उन्होंने पूर्ववर्ती सरकार पर भ्रष्टाचार और बदले की राजनीति का आरोप लगाया। साथ ही कहा कि केंद्र सरकार छत्तीसगढ़ के सभी पात्र परिवारों को पक्का मकान देने के लिए प्रतिबद्ध



है और वर्तमान में 19 लाख मकानों का निर्माण किया जा रहा है। उन्होंने दावा किया कि राज्य में नक्सलवाद लगभग

समाप्त हो चुका है और नक्सल प्रभावित इलाकों में भी लगभग 15,000 मकान बनाए जाएंगे। इसके अलावा,

उन्होंने मंच से घोषणा की कि 780 गांवों को जोड़ने के लिए 2,225 करोड़ रुपये स्वीकृत किए गए हैं और विकास

कार्यों में धन की कोई कमी नहीं आने दी जाएगी। कार्यक्रम में छत्तीसगढ़ के मुख्यमंत्री विष्णुदेव साय,

केंद्रीय राज्य मंत्री तोखन साहू, विधानसभा अध्यक्ष डॉ. रमन सिंह, उप मुख्यमंत्री विजय शर्मा, प्रदेश अध्यक्ष

अरुण साव सहित राज्य सरकार के कई मंत्री, सांसद, विधायक और जनप्रतिनिधि मौजूद रहे।-

## सुदीप फार्मा लि. का आईपीओ 21 नवंबर को खुलेगा, प्राइस बैंड 563-593 रुपये प्रत शियर

**नई दिल्ली, (हि.स.)।** सुदीप फार्मा लिमिटेड का आरंभिक सार्वजनिक निर्गम (आईपीओ) 14 से 25 नवंबर तक खुला रहेगा। कंपनी ने प्रति शेयर 563 से 593 रुपये का प्राइस बैंड तय किया है। यह कंपनी का पहला आईपीओ है, जिसे लेकर निवेशकों में उत्सुकता है। निवेशक इसमें न्यूनतम 25 शेयरों के लॉट में बोली लगा सकेंगे। कंपनी का लक्ष्य इस निर्गम के जरिए कुल 895 करोड़ रुपये जुटाने का है। यह



निर्गम 95 करोड़ रुपये के नए इश्यू और 800 करोड़ रुपये के ऑफर फॉर सेल का मिश्रण होगा, जिसमें प्रमोटर समूह 13,490,726 शेयर बेचेंगे। कंपनी नए इश्यू से प्राप्त 75.8 करोड़ रुपये का उपयोग गुजरात स्थित नंदेसरी फैसिलिटी-1 में उत्पादन लाइन के लिए

मशीनरी खरीद, पूंजीगत व्यय और सामान्य कॉर्पोरेट आवश्यकताओं में करेगी। इस निवेश से कंपनी के उत्पादन और तकनीकी संरचना को मजबूती मिलने की उम्मीद है। सुदीप फार्मा लिमिटेड एक टेक्नोलॉजी-ड्रिवन कंपनी है, जो एक्सीपियंट्स और

स्पेशलिटी इंग्रेडिएंट्स का निर्माण करती है। इनके उत्पाद दवा, खाद्य और न्यूट्रिशन क्षेत्रों में उपयोग किए जाते हैं। कंपनी एनकैप्सूलेशन, स्प्रेंडिंग, ग्रेन्यूलेशन और लिपोसोमल प्रिपरेशन जैसी आधुनिक तकनीकों का उपयोग करती है। कंपनी की पहुंच 100 से अधिक देशों में है और यह अमेरिका, यूरोप, दक्षिण अमेरिका, मध्य पूर्व और एशिया-पैसिफिक के प्रमुख बाजारों में मजबूत उपस्थिति रखती है।

## व्यापार, प्रौद्योगिकी और निवेश पर उच्च स्तरीय वार्ता के लिए इजराइल जायेंगे पीयूष गोयल

**नई दिल्ली, (हि.स.)।** केंद्रीय वाणिज्य एवं उद्योग मंत्री पीयूष गोयल इजराइल के अर्थव्यवस्था एवं उद्योग मंत्री नीर बरकत के निमंत्रण पर 20-22 नवंबर तक इजराइल की आधिकारिक यात्रा पर रहेंगे। तेल अवीव की तीन दिवसीय यात्रा के दौरान भारत-इजराइल मुक्त व्यापार समझौते (एफटीए) की प्रगति की समीक्षा किए जाने की उम्मीद है। गोयल के साथ सीआईआई, फिक्की, एसोचैम और स्टार्ट-अप इंडिया का एक व्यापारिक



प्रतिनिधिमंडल भी जाएगा। वाणिज्य एवं उद्योग मंत्रालय के मुताबिक गोयल अपनी इस यात्रा के दौरान इजराइल के शीर्ष नेतृत्व के साथ उच्च-स्तरीय द्विपक्षीय बैठकें करेंगे। वे अपने इजराइली समकक्ष, अर्थव्यवस्था एवं उद्योग मंत्री नीर बरकत के अलावा वह कुछ अन्य मंत्रियों से भी

बातचीत करेंगे। यह चर्चा व्यापार और निवेश संबंधों को मजबूत करने, कृषि, जल, रक्षा, उभरती प्रौद्योगिकियों, जीवन विज्ञान, बुनियादी ढांचे, उन्नत विनिर्माण जैसे प्रमुख क्षेत्रों में सहयोग बढ़ाने तथा स्टार्ट-अप सहित दोनों देशों के व्यवसायों के बीच बेहतर सहयोग के अवसरों की खोज पर केंद्रित रहने की उम्मीद है। मंत्रालय के मुताबिक पीयूष गोयल इजराइल में 60 सदस्यीय व्यापारिक प्रतिनिधिमंडल का नेतृत्व करेंगे। वहां वे द्विपक्षीय


व्यापार, निवेश एवं नवाचार को बढ़ावा देने के तरीकों पर नेताओं और व्यवसाय जगत के लोगों के साथ चर्चा करेंगे। इसके साथ ही प्रस्तावित भारत-इजराइल मुक्त व्यापार समझौते (एफटीए) की प्रगति की समीक्षा की जा सकती है। गोयल भारत-इजराइल व्यापार फोरम में भाग लेंगे, जिसमें दोनों पक्षों के प्रमुख व्यापारिक संघ और उद्योग जगत के प्रतिनिधि शामिल होंगे। केंद्रीय वाणिज्य एवं उद्योग मंत्री की यह यात्रा 22 नवंबर को संपन्न होगी।

## फैटी लिवर के 5 लक्षण जिन्हें आप खुद भी पहचान सकते हैं

**नई दिल्ली, (हि.स.)।**दिल्ली-एनसीआर में सिटिंग जॉब, बाहर का तला-भुना भोजन और फिजिकल एक्टिविटी की कमी के कारण बड़ी संख्या में लोग फैटी लिवर की समस्या से ग्रस्त हो रहे हैं। एक्सपर्ट्स इसे साइलेंट किलर बताते हैं क्योंकि यह धीरे-धीरे लिवर की क्षमता को प्रभावित करता है और

शुरु में इसके लक्षण बहुत सामान्य होते हैं। हालांकि कुछ संकेत ऐसे हैं जिन्हें आप खुद भी पहचान सकते हैं। जैसे कि पेट के दाहिने हिस्से में भारीपन या हल्का दर्द महसूस होना, शरीर में लगातार थकान और कमजोरी रहना, भूख कम लगना और पाचन संबंधी दिक्कतें जैसे गैस, ऐसिडिटी या पेट भारी लगना। इसके

अलावा वजन का तेजी से बढ़ना या पेट निकलना भी फैटी लिवर का प्रमुख संकेत माना जाता है। त्वचा का बेजान दिखना और आंखों के नीचे काले घेरे बनना भी लिवर के ठीक से डिटॉक्स न कर पाने का संकेत हो सकता है। इसलिए इन बदलावों को नजरअंदाज न करें और समय रहते डॉक्टर की सलाह लेकर जांच अवश्य कराएं।



## चिया सीड्स : पानी या दूध, कौन सा है ज्यादा फायदेमंद?

चिया सीड्स फाइबर, ओमेगा-3 और एंटीऑक्सीडेंट से भरपूर होते हैं और इन्हें हमेशा भिगोकर ही सेवन करना चाहिए। पानी में भिगोए चिया सीड्स जेल बनाते हैं, जो गट मोटिलिटी सुधारते हैं, कब्ज दूर करते हैं और कम कैलोरी में पेट भरने का एहसास देकर वजन कंट्रोल में मदद करते हैं। वहीं दूध में भिगोए चिया



सीड्स फाइबर, प्रोटीन और फैट के साथ मिलकर पोषक तत्वों का धीमा अवशोषण सुनिश्चित करते हैं, जिससे ब्लड शुगर स्थिर रहता है और लंबे समय

तक भूख नहीं लगती। दोनों ही विकल्प फायदेमंद हैं— हाइड्रेशन और पाचन के लिए पानी, जबकि बेहतर ब्लड शुगर और सैटाइटी के लिए दूध उत्तम है।

## राशिफल : 20 नवंबर, 2025

**मेघ- पूर्व** नियोजित कार्यक्रम सरलता से संपन्न हो जाएंगे। शुभ कार्यों की प्रवृत्ति बनेगी और शुभ समाचार भी मिलेंगे। किसी से कहा सुनी न हो यही ध्यान रहें। अपना कार्य दूसरों के सहयोग से बना लेंगे। लाभकारी गतिविधियों में सक्रियता रहेगी। कुछ एकाग्रता की प्रवृत्ति बनेगी। पुराने मित्र मिलेंगे। शुभांक-4-6-7

**मिथुन- आर्थिक** उन्नति के मार्ग प्रशस्त होंगे। रोजगार में तरक्की मिलेगी। जमीन जायदाद का लाभ भी हो सकता है। आवास, मकान तथा वाहन की सुविधाएं मिलेंगी। कर्ज तथा रोगों से मुक्ति भी संभव है। शत्रुओं की पराजय होगी। कुछ आर्थिक इक्षुताएं भी कम होगी। नियोजित धन से लाभ होने लगेगा। शुभांक-2-4-6

**सिंह- यात्रा** का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। लाभदायक कार्यों की चेष्टाएं प्रबल होंगी। बुद्धितत्व की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। शुभांक-4-6-8

**तुला- संतान** की प्रगति से संतोष होगा। व्यर्थ की भाग-दौड़ में समय व्यतीत होगा। श्रम अधिक करना पड़ सकता है। वरिष्ठजनों से मतभेद उभर सकते हैं। समय नकारात्मक परिणाम देने वाला बन रहा है। कलह विवाद का डर बना रहेगा। पारिवारिक तनाव, अलगाव का सामना करना पड़ सकता है। शुभांक-5-7-9

**धनु- कार्यक्षेत्र** में विवाद बढ़ेंगे। परिवार में किसी का स्वास्थ्य खराब हो सकता है। मानसिक तनाव में बढ़ोतरी होगी। किसी का अभद्र व्यवहार खिन्नता व तनाव बढ़ायेगा। कार्यक्षेत्र में आगे बढ़ने में रुकावट का एहसास होगा। मनोरथ सिद्धि का योग है। विरोधियों के सक्रिय होने की संभावना है। शुभांक-1-4-8

**कुंभ- बुद्धितत्व** की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। सुखद समय की अनुभूतियां प्रबल होंगी। मनोविनोद बढ़ेंगे। व्याधिक्व का अवसर आ सकता है। शुभ कार्यों का लाभदायक परिणाम होगा। कामकाज की अधिकता रहेगी। संतान की उन्नति के योग हैं। शुभांक-1-4-6

**वृष- अपने** संघर्ष में स्वयं को अकेला महसूस करेंगे। विशेष परिश्रम से अभिष्ट कार्य सिद्ध होंगे। व्यर्थ प्रपंच में समय नहीं गंवाकर अपने काम पर ध्यान दीजिए। बनते हुए कार्यों में बाधा आएगी। विरोधियों के सक्रिय होने की संभावना है। शुभ कार्यों में अड़चनें और परिवार के बुजुर्ग-जनों से मतभेद रहेगा। शुभांक-3-5-7

**कर्क- उच्चमनोबल** रखकर कार्य करें, सफल होंगे। समाज में मान-सम्मान बढ़ेगा। आय-व्यय की स्थिति समान रहेगी। शैक्षणिक कार्य आसानी से पूरे होते रहेंगे। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश लाभ देगी। पैतृक सम्पत्ति से लाभ। शुभांक-1-3-5

**कन्या- घर-** परिवार में प्रसन्नता व सहयोग का वातावरण बनेगा। रुका हुआ लाभ आज प्राप्त हो सकता है। मानसिक एवं शारीरिक स्थिथिलता पैदा होगी। व्यायाधिक्य का अवसर आ सकता है। कामकाज की अधिकता रहेगी। लाभ भी होगा और पुराने मित्रों का समागम भी। मेहमानों का आगमन होगा। शुभांक-5-7-8

**वृश्चिक- अपना** कार्य दूसरों के सहयोग से बना लेंगे। प्रतिष्ठा बढ़ाने वाले सामाजिक कार्य संपन्न होंगे। आमोद-प्रमोद का दिन होगा और व्यावसायिक प्रगति भी होगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। किसी अपने की सलाह उपयोगी सिद्ध होगी। शुभांक-3-5-7

**मकर- आगे** बढ़ने के अवसर लाभकारी सिद्ध हो रहे हैं। कोई प्रिय वस्तु अथवा नवीन वस्त्राभूषण प्राप्त होंगे। मान-सम्मान बढ़ेगा। धार्मिक आस्थाएं फलीभूत होंगी। सुख-आनंद कारक समय है। लाभदायक कार्यों की चेष्टाएं प्रबल होंगी। आय के अच्छे योग बनेंगे। संतान की उन्नति के योग हैं। शुभांक-3-5-7

**मीन- व्यर्थ** की भाग-दौड़ से यदि बचा ही जाए तो अच्छा है। जरा-सी लापरवाही आपको परेशानी में डाल सकती है। मानसिक व्यथा व संतान के कारण परेशानी होगी। आवेश में आना आपके हित में नहीं होगा इसलिए व्यवहार व वाणी पर नियंत्रण रखें। पुरानी गलती का पश्चाताप होगा। शुभांक-2-4-6

## पंचांग : 20 नवंबर, 2025

20 नवम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र वृश्चिक में मंगल वृश्चिक में बुध वृश्चिक में गरु कर्क में शुक्र तुला में शनि मीन में राहु कुंभ में केतु सिंह में लग्नारंभ समय वृश्चिक 06.00 बजे से धनु 08.20 बजे से मकर 10.25 बजे से कुंभ 12.11 बजे से मीन 13.44 बजे से मेघ 15.15 बजे से वृष 16.55 बजे से मिथुन 18.53 बजे से सिंह 21.06 बजे से कन्या 01.34 बजे से तुला 03.45 बजे से गुरुवार 2025 वर्ष का 324वां दिनदिशाशूल दक्षिण ऋतु

हेमन्त विक्रम संवत् 2082 शक संवत् 1947 मास मृगशीर्ष (दक्षिण भारत में कर्तिक) पक्ष कृष्ण तिथि अमावस्या 12.17 बजे को समाप्त। नक्षत्र विशाखा 10.59 बजे को समाप्त। योग शोभन 09.53 बजे को समाप्त। करण नाग 12.17 बजे तदनन्तर किस्तुच 01.33 बजे रात्र को समाप्त। चन्द्रायु 24.5 घण्टे रवि क्रान्ति दक्षिण 190 42 सूर्य दक्षिणायन कलि अहर्ण 1872534 जूलियन दिन 2460999.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावल तारीख 28 विशेष मार्गशीर्ष अमावस्या।



# राम मंदिर के शिखर के साथ ही अन्य सात मंदिरों पर भी ध्वज पताका फहराई जाएगी : नृपेंद्र मिश्र

- 25 नवंबर को मंदिर के ध्वजारोहण के चलते श्रद्धालुओं को नहीं होंगे राम लला के दर्शन

अयोध्या, (हि.स.)। राम नगरी अयोध्या में आगामी 25 नवंबर को राम मंदिर के शिखर पर धर्म ध्वज पताका फहराने का ऐतिहासिक कार्यक्रम होगा। इस संदर्भ में राम मंदिर निर्माण समिति के चेयरमैन नृपेंद्र मिश्र ने बुधवार को बताया कि शेषावतार मंदिर और परकोटा क्षेत्र के छह पंचायती मंदिरों पर भी ध्वज पताका फहराई जाएगी। ध्वजारोहण के दौरान प्रधानमंत्री नरेंद्र मोदी लगभग चार घंटे अयोध्या में प्रवास करेंगे।

उन्होंने बताया कि धर्म ध्वज पताका का दो बार सफल ट्रायल किया जा चुका है। सभी तकनीकी तैयारियां राम मंदिर निर्माण समिति की देखरेख में पूरी कर ली गई हैं। पताका 11 मीटर चौड़ी और 22 मीटर लंबी है, जिसे रस्सी, पुली और मशीन के द्वारा शिखर तक ले जाया जाएगा। पूरी प्रक्रिया की निगरानी के लिए

विशेषज्ञों की टीम तैनात की गई है। मुख्यमंत्री योगी आदित्यनाथ ने अयोध्या पहुंच कर सुरक्षा व्यवस्थाओं का निरीक्षण किया। मुख्यमंत्री ने अधिकारियों को निर्देश दिए कि सुरक्षा में किसी भी तरह की चूक न हो। 25 नवंबर को

ध्वजारोहण के चलते श्रद्धालुओं को राम लला के दर्शन नहीं मिल पाएंगे। 26 नवंबर को भारी संख्या में श्रद्धालुओं के पहुंचने से प्रशासन के लिए बड़ी चुनौती होने वाली है।



# आदर्श डिजिटल गांव निर्माण में महत्वपूर्ण भूमिका निभा सकते हैं एनआईटी जैसे संस्थान : राष्ट्रपति

नई दिल्ली, (हि.स.)। राष्ट्रपति द्रौपदी मुर्मु ने कहा कि राष्ट्रीय प्रौद्योगिकी संस्थान (एनआईटी) जैसे उच्च तकनीकी संस्थान देश में आदर्श डिजिटल गांवों के निर्माण में महत्वपूर्ण भूमिका निभा सकते हैं। एनआईटी ग्रामीण क्षेत्रों के लिए सरल और व्यवहारिक तकनीकी समाधान विकसित कर सकते हैं, जिससे अंतिम व्यक्ति तक तकनीक की पहुंच सुनिश्चित हो सके। राष्ट्रपति बुधवार को एनआईटी दिल्ली के पांचवें दीक्षांत समारोह को संबोधित कर रही थीं।

**एनआईटी दिल्ली की उपलब्धियों की सराहना :** राष्ट्रपति मुर्मु ने कहा कि डिजिटल इंडिया अभियान



ने तकनीक को जन-जन तक पहुंचाया है। सरकार ग्रामीण क्षेत्रों में तेज इंटरनेट, डिजिटल सेवाओं और आधुनिक तकनीकी ढांचे के विस्तार पर लगातार काम कर रही है। उन्होंने एनआईटी दिल्ली की उपलब्धियों की सराहना करते हुए कहा कि संस्थान ने कम समय में राष्ट्रीय स्तर पर अपनी विशिष्ट पहचान बनाई है। आधुनिक बुनियादी ढांचे,

बहु-विषयक शिक्षा, शोध, नवाचार और उद्योगों से सहयोग के क्षेत्र में संस्थान ने उल्लेखनीय प्रगति की है। **स्टार्ट-अप एवं इनक्यूबेशन को मिलेगा बढ़ावा :** राष्ट्रपति ने बताया कि संस्थान में स्थापित स्टार्ट-अप केंद्र छात्रों के नवीन विचारों को दिशा देने में सहायक है। इसके अलावा, निर्माणाधीन इनक्यूबेशन सेंटर छात्रों के नवाचारों को व्यवहारिक

व्यवसाय मॉडल में बदलने में मदद करेगा। उन्होंने छात्रों को निरंतर सीखने, शोध और नवाचार को जीवन का हिस्सा बनाने की सलाह दी। राष्ट्रपति ने कहा कि वास्तविक प्रगति वही है, जिसका समाज पर सकारात्मक प्रभाव दिखे। उन्होंने विश्वास व्यक्त किया कि एनआईटी दिल्ली के विद्यार्थी भविष्य में देश का गौरव बढ़ाएंगे।

# कांग्रेस नेताओं ने शक्ति स्थल पहुंच दी इंदिरा गांधी को श्रद्धांजलि

नई दिल्ली, (हि.स.)। देश की पहली महिला प्रधानमंत्री इंदिरा गांधी की 108वीं जयंती पर कांग्रेस के शीर्ष नेतृत्व ने उन्हें पुष्पांजलि अर्पित कर नमन करते हुए उनके साहस, दूरदर्शिता तथा दृढ़ नेतृत्व को याद किया। कांग्रेस अध्यक्ष मल्लिकार्जुन खरगे, कांग्रेस संसदीय दल की अध्यक्ष सोनिया गांधी तथा लोकसभा में विपक्ष के नेता राहुल गांधी शक्ति स्थल पहुंचे। तीनों नेताओं ने इंदिरा गांधी के स्मारक पर पुष्पांजलि अर्पित की। इस मौके पर कई वरिष्ठ कांग्रेस नेता और कार्यकर्ता भी मौजूद रहे। कांग्रेस अध्यक्ष खरगे ने एक्स पोस्ट में कहा कि आजीवन



संघर्ष, साहस और कुशल नेतृत्व की मिसाल इंदिरा गांधी को कोटि-कोटि नमन। राष्ट्र की एकता और अखंडता के लिए उनके दृढ़ नेतृत्व और दूरदर्शिता से उठाए गए कदमों ने भारत को विश्व स्तर पर

अलग पहचान दिलाई। उनका जीवन और कर्म आज भी हम सभी के लिए प्रेरणा का स्रोत है। राहुल गांधी ने एक्स पोस्ट में कहा कि मेरी दादी इंदिरा गांधी जी से मुझे यह सीख मिली कि भारत के लिए

निडर होकर फैसले लेने हैं और हर परिस्थिति में देशहित को सर्वोपरि रखना है। उनका साहस और देशभक्ति आज भी मुझे अन्याय के खिलाफ डटकर खड़े होने का हौसला देती है।

# भारतीय एयरोस्पेस मेडिसिन सोसायटी का 64वां वार्षिक सम्मेलन 20-21 नवंबर को बेंगलुरु में

- पहले दिन वायु सेना प्रमुख एयर चीफ मार्शल एपी सिंह सम्मेलन का उद्घाटन करेंगे

नई दिल्ली, (हि.स.)। इंडियन सोसाइटी ऑफ एयरोस्पेस मेडिसिन (आईएसएम) का 64वां वार्षिक सम्मेलन 20-21 नवंबर को बेंगलुरु स्थित इंस्टीट्यूट ऑफ एयरोस्पेस मेडिसिन (आईएम) में आयोजित होगा। वायुसेना प्रमुख एयर चीफ मार्शल एपी सिंह सम्मेलन का उद्घाटन करेंगे। देश-विदेश के करीब 300 प्रतिनिधि, डिआरडीओ और इसरो के वैज्ञानिक तथा एयरोस्पेस शोधकर्ता इसमें शामिल होंगे। **विशिष्ट व्याख्यान और विशेषज्ञों की भागीदारी :** कार्यक्रम के दौरान इतिहासकार अंचित गुप्ता एयर मार्शल सुब्रतो



मुखर्जी स्मारक व्याख्यान देंगे। वहीं एयर वाइस मार्शल दीपक गौड़ (सेवानिवृत्त) एयर वाइस मार्शल एमएम श्रीनागेश स्मारक व्याख्यान प्रस्तुत करेंगे। 'जेमी होमूसजी फ्रामजी मानेकशां पैनल' भी विशेष आकर्षण रहेगा, जिसमें पिकसल एयरोस्पेस टेक्नोलॉजीज के सीईओ अवैस अहमद और इंडिगो के

मुख्य उड़ान सुरक्षा अधिकारी कैप्टन ध्रुव रेब्बाप्रगदा सहित कई विशेषज्ञ संबोधित करेंगे। **सम्मेलन का उद्देश्य और महत्व** सम्मेलन का विषय 'एयरोस्पेस मेडिसिन में नवाचार: अनंत संभावनाएं' रखा गया है, जिसमें एविएटर्स की सुरक्षा और प्रदर्शन आवश्यकताओं से जुड़े नवाचारों पर चर्चा होगी। 100 से अधिक वैज्ञानिक शोधपत्र प्रस्तुत किए जाएंगे। 1952 में स्थापित आईएसएम भारत में एयरोस्पेस चिकित्सा को बढ़ावा देने वाली प्रमुख संस्था है और 1954 से ऐसे वार्षिक वैज्ञानिक सम्मेलनों का आयोजन करती आ रही है।

# पश्चिम बंगाल के प्राथमिक शिक्षक भर्ती घोटाले में दो पूर्व अधिकारियों के खिलाफ मुकदमे की राज्यपाल ने दीष मंजूरी

कोलकाता, (हि.स.)। पश्चिम बंगाल के राज्यपाल सी वी आनंद बोस ने प्राथमिक शिक्षक भर्ती अनियमितताओं के मामले में भ्रष्टाचार निवारण अधिनियम, 1988 के तहत मुकदमा चलाने की अनुमति प्रदान कर दी है। यह मंजूरी पश्चिम बंगाल प्राथमिक शिक्षा बोर्ड के पूर्व अध्यक्ष और तृणमूल कांग्रेस विधायक माणिक भट्टाचार्य तथा बोर्ड की पूर्व सचिव रत्ना चक्रवर्ती बागची के खिलाफ दी गयी है। बुधवार सुबह ये जानकारी राजभवन के एक वरिष्ठ अधिकारी ने दी राजभवन के अनुसार यह निर्णय केंद्रीय अन्वेषण ब्यूरो द्वारा अदालत में दायर उस औपचारिक अनुरोध के बाद लिया गया है, जिसमें प्राथमिक शिक्षक भर्ती

घोटाले की जांच और अंतिम रिपोर्ट के आधार पर दोनों पूर्व अधिकारियों के विरुद्ध अभियोजन स्वीकृति मांगी गयी थी। सीबीआई ने इस मामले में अक्टूबर में आरोपपत्र दाखिल किया था और आगे बढ़ने के लिये राजभवन की अनिवार्य अनुमति की प्रतीक्षा कर रही थी। सीबीआई द्वारा प्रस्तुत आरोपपत्र में माणिक भट्टाचार्य और रत्ना चक्रवर्ती बागची दोनों के नाम शामिल हैं। भट्टाचार्य को प्राथमिक शिक्षक भर्ती प्रक्रिया में भ्रष्टाचार के आरोप सामने आने के बाद कलकत्ता उच्च न्यायालय के आदेश से बोर्ड अध्यक्ष पद से हटना पड़ा था। बाद में उन्हें गिरफ्तार किया गया और कई माह की हिरासत के बाद जमानत मिली थी।

# छत्तीसगढ़ में आईएसआईएस नेटवर्क से जुड़े दो नाबालिगों की एटीएस ने की पहचान

रायपुर, (हि.स.)। छत्तीसगढ़ में आईएसआईएस के नेटवर्क को लेकर आतंकवाद निरोधक दस्ते (एटीएस) ने बड़ा खुलासा किया है। रायपुर एटीएस ने 2 ऐसे लड़कों की पहचान की है जिन्होंने इस्ताग्राम के जरिए पाकिस्तानी हैंडलर्स ने संपर्क बनाया था। जानकारी के मुताबिक, जिन दो नाबालिगों की पहचान की गई है, उनमें एक रायपुर और दूसरा भिलाई का रहने वाला है। खुफिया एजेंसी करीब डेढ़ साल से इन पर नजर रख रही थी। जांच एजेंसियों को इनके पास मिले मोबाइल से कट्टरपंथ को बढ़ावा देने वाले कई मैसेज और वीडियो संदेश मिले हैं। आईएसआईएस



इन नाबालिगों के जरिए से अंदरूनी जानकारी जुटाने की कोशिश कर रहा था। जांच में पता चला है कि ये दोनों लड़के सोशल मीडिया प्लेटफॉर्म के जरिए पाकिस्तान स्थित हैंडलर्स के संपर्क में थे। इस मामले में एटीएस ने बीती देर रात गैरकानूनी गतिविधि (निवारण) अधिनियम, 1967 (यूपीए) के तहत पहली एफआईआर दर्ज की है। एटीएस के अनुसार, इस्ताग्राम पर बनाए गए फर्जी अकाउंट

से लगातार युवाओं को जोड़ कर उकसावे, कट्टरपंथी प्रचार और जिहादी विचारधारा का प्रसार किया जा रहा था। हैंडलर भारतीय किशोरों को ग्रुप चैट में शामिल कर उनको कट्टरपंथी विचारधारा के लिए भड़का रहे थे। इसके अलावा उन्हें छत्तीसगढ़ में आईएसआईएस का मॉड्यूल खड़ा करने के लिए प्रेरित कर रहे थे। जानकारी के अनुसार, पकड़े गए लड़कों में से एक के पिता केंद्रीय रिजर्व पुलिस बल के जवान हैं। अधिकारियों का मानना है कि यह छत्तीसगढ़ में आईएसआईएस से जुड़ा पहला मामला है। मामले की जांच जारी है।





**ट्रंप-बिन सलमान बैठक : परमाणु तकनीक, एफ-35 डील, एआई चिप्स और अरबों डॉलर के निवेश पर बड़ी घोषणाएं**

**वॉशिंगटन, (हि.स.)।** अमेरिकी राष्ट्रपति डोनाल्ड ट्रंप और सऊदी अरब के क्राउन प्रिंस मोहम्मद बिन सलमान की व्हाइट हाउस में हुई हाई-स्टेक बैठक के दौरान रक्षा, परमाणु तकनीक, निवेश और इजरायल-सऊदी संबंधों को लेकर कई अहम बयान सामने आए। सात वर्षों बाद व्हाइट हाउस पहुंचे बिन सलमान का ट्रंप ने सैन्य

सम्मान, कैनेन सलामी और जेट फ्लाईओवर के साथ भव्य स्वागत किया। बैठक के दौरान ट्रंप ने संकेत दिया कि अमेरिका सऊदी अरब को परमाणु तकनीक स्थानांतरित करने के लिए एक समझौते पर विचार कर रहा है। उन्होंने कहा कि वह “एक डील होते हुए देख सकते हैं”, हालांकि समयसीमा स्पष्ट नहीं की।

दोनों नेताओं के बीच अब्राहम समझौतों पर भी चर्चा हुई। ट्रंप ने दावा किया कि उन्हें सऊदी से “सकारात्मक प्रतिक्रिया” मिली है, जबकि बिन सलमान ने कहा कि सऊदी अरब समझौतों में शामिल होना चाहता है, लेकिन दो-राज्य समाधान के लिए स्पष्ट रास्ते की भी गारंटी चाहता है। ट्रंप ने घोषणा की कि अमेरिका सऊदी अरब को

एफ-35 स्टील्थ फाइटर जेट्स की बिक्री की मंजूरी देने की दिशा में काम कर रहा है। उन्होंने कहा कि यह व्यवस्था “इजरायल की तरह ही” होगी। यदि यह डील पूरी होती है तो मध्य-पूर्व के शक्ति समीकरण में बड़ा बदलाव माना जाएगा। इसके अलावा, ट्रंप ने बताया कि अमेरिका और सऊदी अरब के बीच रक्षा सहयोग

समझौता भी अंतिम रूप ले चुका है। उन्होंने यह भी कहा कि अमेरिकी प्रशासन उन्नत एआई चिप्स की बिक्री को मंजूरी देने पर काम कर रहा है—जो अमेरिकी निर्यात नीति में बड़े बदलाव का संकेत है और दोनों देशों के बीच तकनीकी सहयोग को नई दिशा देगा। निवेश के मोर्चे पर भी बड़ा ऐलान हुआ। ट्रंप ने कहा कि

सऊदी अरब ने 600 अरब डॉलर अमेरिकी अर्थव्यवस्था में निवेश करने पर सहमति जताई है। उन्होंने मज़ाकिया अंदाज में कहा कि उम्मीद है, “एक ट्रिलियन डॉलर तक बढ़ा देंगे।” जवाब में बिन सलमान ने कहा कि सऊदी अरब “अमेरिका के भविष्य पर विश्वास करता है” और निवेश को लगभग 1 ट्रिलियन डॉलर तक

बढ़ाएगा। पत्रकारों द्वारा ट्रंप परिवार के बिज़नेस और संभावित हितों के टकराव पर प्रश्न पूछे जाने पर ट्रंप ने कहा, “मेरा परिवार के बिज़नेस से कोई लेना-देना नहीं है। मैं 100% ऊर्जा राष्ट्रपति पद पर दे रहा हूँ।” जमाल ख़ासोगी की हत्या पर सवाल पूछे जाने पर ट्रंप ने अमेरिकी खुफिया निष्कर्षों के विपरीत दावा किया कि

बिन सलमान “इसके बारे में कुछ नहीं जानते थे।” उन्होंने कहा, “चाहे उस व्यक्ति (खासोगी) को कोई पसंद करे या नहीं, चीज़ें होती हैं।” व्हाइट हाउस में यह मुलाकात ऐसे समय हुई है, जब ट्रंप प्रशासन सऊदी अरब के साथ रणनीतिक, रक्षा और आर्थिक साझेदारी को नए स्तर पर ले जाने की कोशिश कर रहा है।

**बुलेटिन बॉक्स**

» COP30, यानी संयुक्त राष्ट्र की 30वीं जलवायु परिवर्तन सम्मेलन, ब्राज़ील के बेलें में जारी है।

» कैंबोडिया-थाईलैंड की सीमा पर तनाव फिर से बढ़ा है, और हाल ही में लिए गए समझौते को थाईलैंड ने निलंबित कर दिया है।

» अमेरिकी सेना ने कुछ कथित ड्रग तस्करों पर सैन्य कार्रवाई की है, जिसे कुछ देशों ने अंतरराष्ट्रीय कानून के उल्लंघन के रूप में देखा है।

**पाकिस्तान के सुरक्षा बलों ने खैबर पख्तूनख्वा में तीन दिन में टीटीपी के 38 लड़ाके मारे**

**इस्लामाबाद, (हि.स.)।** पाकिस्तान के सुरक्षा बलों ने पिछले तीन दिन में आतंकवादियों की तलाश के दौरान अशांत प्रांत खैबर पख्तूनख्वा में प्रतिबंधित तहरीक-ए-तालिबान पाकिस्तान (टीटीपी) के 38 विद्रोही लड़ाकों का सफाया कर दिया। सेना की जनसंपर्क शाखा इंटर-सर्विसेज पब्लिक रिलेशंस (आईएसपीआर) ने इस बड़ी उपलब्धि बताया है। राष्ट्रपति और प्रधानमंत्री ने इस सफलता के लिए सुरक्षा बलों की सराहना की है। डान अखबार की रिपोर्ट के अनुसार, आईएसपीआर ने मंगलवार शाम कहा कि खैबर पख्तूनख्वा में तीन दिन की



अवधि में चार अलग-अलग खुफिया-आधारित अभियानों (आईबीओ) में टीटीपी के 38 सदस्य मारे गए। 15 और 16 नवंबर के अभियानों में बड़ी सफलता हाथ लगी। पहले अभियान में सुरक्षा बलों ने डेरा इस्माइल खान जिले के कुलाची इलाके में आतंकवादियों के ठिकाने पर कब्जा कर लिया। यहां टीटीपी खजांची आलम महसूद सहित दस सदस्य मारे गए। आईएसपीआर ने बताया कि उत्तरी वजीरिस्तान जिले के दत्ता खेल में अभियान के दौरान सैनिकों ने पांच और सदस्यों को मार गिराया। इसके बाद एक अलग बयान में आईएसपीआर ने कहा कि 16-17 नवंबर के बीच बाजौर जिले और बन्नु जिले में दो अभियान चलाए गए। इनमें क्रमशः 11 और 12

टीटीपी लड़ाके मारे गए। यह भी बताया गया है कि इनका सरगना सज्जाद उर्फ अबुजर भी बाजौर अभियान में मारा गया। राष्ट्रपति आसिफ अली जरदारी ने सफल अभियानों के लिए सुरक्षा बलों को बधाई दी। प्रधानमंत्री शहबाज शरीफ ने भी सुरक्षा बलों को बधाई दी। उन्होंने कहा, "आज्म-ए-इस्तेहकाम के विजन के तहत सुरक्षा बल आतंकवाद के खिलाफ बड़ी सफलता हासिल कर रहे हैं।" उधर, पिछले हफ्ते खैबर पख्तूनख्वा और बलूचिस्तान में तीन अलग-अलग मुठभेड़ में सुरक्षा बलों ने कम से कम 24 लड़ाकों को मार गिराया।

**क्वेटा में वॉयस फॉर बलोच मिसिंग पर्सन्स के विरोध शिविर के 6003 दिन पूरे**

**क्वेटा (बलोचिस्तान)** पाकिस्तान, (हि.स.)। वॉयस फॉर बलोच मिसिंग पर्सन्स (वीबीएमपी) के विरोध शिविर के 6003 दिन पूरे हो गए। वीबीएमपी बलोचिस्तान में जबरन गायब किए जा रहे लोगों के परिवारों की आवाज दुनिया के सामने उठा रहा है। यह शिविर संगठन के अध्यक्ष नसरुल्लाह बलोच के नेतृत्व में क्वेटा में जारी है। द बलोचिस्तान पोस्ट की रिपोर्ट के अनुसार, आज विभिन्न विचारधाराओं के नागरिक, सामाजिक संगठनों के प्रतिनिधि और छात्र शिविर में पहुंचे। सभी ने अपने संदेश रजिस्टर में दर्ज किए। इन लोगों ने संघीय और राज्य सरकार से जबरन गुमशुदगी की समस्या



को समाप्त करने के लिए तत्काल और प्रभावी कदम उठाने और लापता व्यक्तियों खोजने को प्राथमिकता देने की मांग की। आरिफ बलोच के रिश्तेदारों ने वीबीएमपी से संपर्क कर शिकायत दर्ज कराई है। शिकायत में कहा गया है कि 30 अक्टूबर को बेसिमा से सुरक्षा बलों के हिरासत में लेने के बाद आरिफ बलोच को जबरन गायब कर दिया गया। परिवार का कहना है

कि प्रशासन उन्हें आरिफ के कुशलक्षेम के बारे में कोई जानकारी नहीं दे रहा है। आरिफ बलोच के पिता जाकिर इस्माइल भी 11 फरवरी 2013 से लापता हैं। आरिफ बलोच अपने पिता की बरामदगी के लिए कई वर्षों से सक्रिय थे। अब उनके लापता होने से परिवार को एक और झटका लगा है। वीबीएमपी ने पिता-पुत्र गायब करने की निंदा की है और इसे मानवाधिकारों का गंभीर उल्लंघन बताया है।

**म्यांमार में ठगी के केंद्र बने साइबर कैफे, 346 विदेशी नागरिक गिरफ्तार**

**नेपीडॉ/म्यांमार, (हि.स.)।** म्यांमार की सेना ने थाई सीमा पर स्थित कुख्यात श्वे कोक्को क्षेत्र में एक बड़े अभियान के दौरान साइबर कैफे पर छापा मारकर 346 विदेशी नागरिकों को गिरफ्तार किया है। सेना के अनुसार, यह इलाका वर्षों से ऑनलाइन जालसाजी, जुआ और मानव तस्करी का गढ़ बना हुआ है, जहां से प्रतिवर्ष अरबों डॉलर की ठगी को अंजाम दिया जाता है। **सीमा क्षेत्र में फल-फूल रहा साइबर फ्रॉड नेटवर्क** सेना ने बताया कि अभियान के दौरान करीब 10 हजार मोबाइल फोन भी बरामद किए गए, जिनका उपयोग ऑनलाइन रोमांस स्कैम, निवेश ठगी और डिजिटल फ्रॉड में किया जा रहा



था। 2021 के गृहयुद्ध के बाद सीमावर्ती इलाकों में ऐसे आपराधिक गिरोहों की गतिविधियां तेजी से बढ़ी हैं। इन्हें चलाने वाले गिरोह भोले-भाले लोगों को नौकरी का झांसा देकर दूसरे देशों से म्यांमार लाते हैं और अवैध गतिविधियों में इस्तेमाल करते हैं। **चीनी दबाव के बाद बड़ी कार्रवाई** ; बांग्लादेश के अखबार द डेली स्टार ने सरकारी माध्यम द ग्लोबल न्यू

लाइट ऑफ म्यांमार के हवाले से बताया कि म्यांमार की सैन्य सरकार पर लंबे समय से इन गतिविधियों को नजरअंदाज करने के आरोप लगते रहे हैं। विशेषज्ञ कहते हैं कि चीन के दबाव के बाद फरवरी से लगातार कार्रवाई शुरू की गई और पिछले एक महीने में इसे और तेज किया गया है। **शी झिजियांग के नेटवर्क पर बड़ी चोट** : रिपोर्टों के अनुसार, इस पूरे नेटवर्क का बड़ा हिस्सा चीनी-कंबोडियाई रैकेटियर

**विदेशी नागरिकों का प्रत्यावर्तन जारी** : म्यांमार की सेना अब तक 7,000 से अधिक साइबर अपराध में शामिल लोगों को उनके देशों को सौंप चुकी है। हालिया कार्रवाई में 317 विदेशी नागरिकों को प्रत्यावर्तित किया गया, जिनमें 269 भारतीय शामिल हैं। सभी को कानूनी प्रक्रिया पूरी करने के बाद म्यांमार-थाईलैंड मैत्री पुल के माध्यम से उनके देशों को भेजा गया। शी झिजियांग की ‘याताई’ कंपनी संचालित करती थी। श्वे कोक्को में सक्रिय यह गिरोह ऑनलाइन जुए और ठगी में लिप्त रहा है। पिछले सप्ताह थाईलैंड में गिरफ्तार शी को चीन प्रत्यर्पित किया गया है, जहां वह कई मामलों में वांछित है।

**नेपाल-चीन सीमा पर उत्तरी कोरला नाका से अगरी मुस्तांग की यात्रा के लिए विदेशी नागरिकों के लिए प्रतिदिन 50 अमेरिकी डॉलर शुल्क निर्धारित**

**काठमांडू, (हि.स.)।** नेपाल-चीन सीमा पर उत्तरी कोरला नाका से सटे ऊपरी मुस्तांग क्षेत्र की यात्रा करने वाले विदेशी नागरिकों के लिए प्रतिदिन 50 अमेरिकी डॉलर शुल्क निर्धारित किया गया है। सरकार के प्रवक्ता एवं संचार तथा सूचना प्रौद्योगिकी मंत्री जगदीश खरेल ने मंत्रिपरिषद के निर्णयों का ब्योरा सार्वजनिक करते हुए यह जानकारी दी। उनके अनुसार अध्यागमन नियमावली के अनुसूची-12 में संशोधन करते हुए यह निर्णय लिया गया है। इस निर्णय के बाद ऊपरी मुस्तांग की यात्रा करने वाले विदेशी पर्यटकों के लिए अब 10 दिन की अनिवार्य पदयात्रा अनुमति शुल्क के रूप में 50 अमेरिकी डॉलर



एकमुश्त जमा करने की बाध्यता समाप्त हो गई है। अब यह शुल्क पर्यटक के ऊपरी मुस्तांग में ठहरने के दिनों के आधार पर प्रतिदिन 50 अमेरिकी डॉलर के हिसाब से लिया जाएगा। पहले ऊपरी मुस्तांग जाने वाले विदेशी पर्यटकों को कम से कम 10 दिन के लिए 500 अमेरिकी डॉलर शुल्क अनिवार्य रूप से जमा करना पड़ता था। 10 दिन से अधिक रुकने पर उन्हें प्रति व्यक्ति प्रतिदिन 50 डॉलर अतिरिक्त

शुल्क का भुगतान करना होता था। लोघेकार दामोदरकुंड ग्रामीणपालिका के अध्यक्ष लोप्सांग छोम्पेल बिष्ट ने कहा कि उनकी मुख्य मांग ऊपरी मुस्तांग को निषिद्ध एवं नियंत्रित क्षेत्र की सूची से हटाने की रही है, फिर भी सरकार के इस निर्णय से आंशिक रूप से उनकी मांग पूरी हुई है। लोमान्थांग ग्रामीण नगरपालिका के अध्यक्ष त्सेरिंग नुर्बु गुरुङ ने भी इस निर्णय को सकारात्मक

बताया। ऊपरी मुस्तांग क्षेत्र अन्नपूर्णा संरक्षण क्षेत्र परियोजना के अंतर्गत आता है। सरकार ने इसे निषिद्ध व नियंत्रित क्षेत्र की सूची में रखा है। यहां शुल्क अधिक होने के कारण अधिकांश विदेशी पर्यटक कागबेनी और मुक्तिनाथ से ही वापस लौट जाते थे। हर वर्ष लगभग डेढ़ लाख विदेशी पर्यटक मुस्तांग घूमने जाते हैं, लेकिन उनमें से केवल 3 से 4 प्रतिशत ही ऊपरी मुस्तांग तक पहुंच पाते थे।





स्कॉटलैंड ने 26 साल बाद फीफा विश्व कप के लिए क्वालिफाई किया, मैक्टोमिने ने दागा करिशमाई गोल

**ग्लासगो,** (हि.स.)। स्कॉटलैंड ने मंगलवार रात 10 खिलाड़ियों के साथ खेल रही डेनमार्क पर 4-2 की रोमांचक जीत दर्ज कर फीफा विश्व कप 2026 के लिए क्वालिफाई कर लिया। यह स्कॉटलैंड का 1998 के बाद पहला विश्व कप टिकट है।

मैच में इंजरी टाइम में आए दो गोलों ने मुकाबले को यादगार बना दिया। शुरुआती तीसरे मिनट में स्कॉट मैक्टोमिने ने गेंद पर शानदार ओवरहेड किक मारकर स्कॉटलैंड को बढ़त दिलाई। नेपोली मिडफील्डर का यह गोल पूरे स्टेडियम को झूमने

पर मजबूर कर गया। हालांकि डेनमार्क ने जल्द ही खुद को संभाला और पहले हाफ में गेंद पर कब्जा बनाए रखा, लेकिन गोल नहीं कर सके। दूसरे हाफ में 57वें मिनट पर रासमुस होइलुंड ने पेनल्टी को गोल में बदलकर स्कोर 1-1 कर दिया। इसके चार मिनट

बाद डेनमार्क को झटका लगा जब रासमुस क्रिस्टेनसन को दूसरा पीला कार्ड मिलने पर मैदान छोड़ना पड़ा और टीम 10 खिलाड़ियों की रह गई। 78वें मिनट में लॉरेंस शेकलैंड ने कॉर्नर पर शानदार फिनिश करते हुए स्कॉटलैंड को 2-1 की बढ़त दिलाई, लेकिन कुछ

ही देर में पैट्रिक डॉर्गु ने स्कोर 2-2 कर दिया। इसके बाद स्कॉटलैंड ने दमदार वापसी करते हुए इंजरी टाइम में दो गोल दागे। 93वें मिनट में कीरन टियरनी ने बाहर से जोरदार शॉट लगाकर गोल किया और टीम को 3-2 से आगे कर दिया। मैच के

खत्म होने से ठीक पहले केनी मैकलीन ने आधे मैदान से गेंद को गोल में डालकर स्कॉटलैंड की ऐतिहासिक जीत पक्की कर दी। स्कॉटलैंड ग्रुप C का विजेता बनकर 13 अंकों के साथ विश्व कप के लिए सीधे क्वालिफाई हुआ, जबकि डेनमार्क को प्लेऑफ का

रास्ता अपनाना पड़ेगा। स्कॉटलैंड मैनेजर स्टीव क्लार्क ने खिलाड़ियों की तारीफ करते हुए कहा, “आखिरी कदम हमेशा मुश्किल होता है, और लड़कों ने इसे बखूबी संभाला। मैक्टोमिने का ओवरहेड किक मेरी जिंदगी का सबसे

बेहतरीन गोल था।” कप्तान एंड्रयू रॉबर्टसन ने भावुक होकर कहा, “हम कभी हार नहीं मानते। यह स्कॉटलैंड की पहचान है। हमने देश को रोमांच में डाल दिया, लेकिन इसका हर पल वाजिब था। हम विश्व कप में जा रहे हैं।”

ब्राज़ील और ट्यूनीशिया के बीच फ्रेंडली मैच 1-1 से ड्रॉ

**नई दिल्ली,** (हि.स.)। कालीं एंसेलोटी की कोचिंग में खेल रही ब्राज़ील की टीम ने मंगलवार को लिले में ट्यूनीशिया के खिलाफ अंतरराष्ट्रीय फ्रेंडली मैच 1-1 से ड्रा खेला। 2026 विश्व कप की तैयारी के लिए यह मुकाबला ब्राज़ील के लिए उम्मीद के मुताबिक नहीं रहा। इन-फॉर्म 18 वर्षीय स्टार एस्टेवाओ ने पेनल्टी के जरिए गोल दागा, लेकिन लुकास पाक्वेटा ने देर से मिली पेनल्टी का मौका गंवा दिया, जिससे ब्राज़ील जीत दर्ज करने से चूक गया। दक्षिण अमेरिकी क्वालिफायर



में पांचवें स्थान पर रहने और पिछले महीने जापान से 3-2 से हार झेलने के बाद ब्राज़ील का प्रदर्शन लगातार अस्थिर बना हुआ है। एंसेलोटी ने मैथ्यूस कुन्हा, विनीसियस जूनियर, रोड्रिगो और एस्टेवाओ जैसे चार फॉरवर्ड के साथ मजबूत प्लेइंग इलेवन उतारी। इसके

बावजूद, ट्यूनीशिया ने पहले हाफ के मध्य में अली अब्दी के शानदार पास पर हजेम मास्तौरी के गोल से बढ़त बना ली। हाफटाइम से ठीक पहले वीएर ने हैंडबॉल के लिए ब्राज़ील को पेनल्टी दिलाई, जिस पर एस्टेवाओ ने अपना पांचवां अंतरराष्ट्रीय गोल दर्ज

किया। मैच के 78वें मिनट में ब्राज़ील को एक और पेनल्टी मिली, लेकिन सब्स्टीट्यूट पाक्वेटा ने एस्टेवाओ की जगह स्पॉट किक लेते हुए गेंद को क्रॉसबार के ऊपर मार दिया, जिससे बढ़त का मौका हाथ से निकल गया। 89वें मिनट में एस्टेवाओ के गिराए जाने पर ब्राज़ील ने तीसरी पेनल्टी की मांग की, लेकिन वीएर समीक्षा के बाद भी रेफरी ने खेल जारी रहने दिया। **अन्य अंतरराष्ट्रीय फ्रेंडली परिणाम:** सेनेगल ने सादियो माने के पहले हाफ में हैट्रिक की बदौलत केन्या को 8-0

से रौंदा। अफ्रीकी चैंपियन कोट डी'आइवोर ( आइवरी कोस्ट ) ने सऊदी अरब से हार के बाद ओमान को 2-0 से मात दी। अल्जीरिया ने सऊदी अरब को 2-0 से हराया, जिसमें रियाद महेरेज गोल स्कोरर रहे। मोरक्को ने युगांडा पर 4-0 की आसान जीत दर्ज की। वहीं, अगले साल पहली बार विश्व कप खेलने जा रहा उज्बेकिस्तान ईरान के खिलाफ 0-0 ड्रॉ खेला, जिसमें मैनचेस्टर सिटी डिफेंडर अब्दुकोदिर खुशनोव को रेड कार्ड मिला।

40वीं इंदिरा मैराथन में प्रदीप सिंह चौहान व रीनू ने प्रथम स्थान पर मारी बाजी



**प्रयागराज,** (हि.स.)। 40वीं इंदिरा मैराथन में बुधवार को 42.195 किलोमीटर की दौड़ पूरी करते हुए पुरुष वर्ग में उत्तराखंड के धावक प्रदीप सिंह चौहान और महिला वर्ग में हरियाणा की रीनू ने प्रथम स्थान पर बाजी मारी। इसी तरह पुरुष वर्ग में द्वितीय स्थान पर उग्र के प्रतापगढ़ जिले के ज्ञान बाबू ने दौड़ पूरी किया। तीसरे स्थान पर प्रयागराज के रोहित सरोज ने दौड़ पूरी किया। महिला वर्ग में द्वितीय स्थान पर महाराष्ट्र की अश्विनी मदान जादव और महाराष्ट्र की ज्योति शंकर गवते पहुंची हैं।

पहली बार मैराथन में 21 वर्ष से कम उम्र के एथलीटों (न्यूनतम 18 वर्ष तक) को दौड़ने का मौका दिया गया है। जो सोने पर इलेक्ट्रॉनिक चिप युक्त विब लगाकर दौड़े हैं। इस बार भी सर्वाधिक संख्या सेना व पैरामिलिट्री के धावकों की है। जबकि देश के दक्षिणी हिस्से से सर्वाधिक एथलीटों का प्रयागराज में जमावड़ा हुआ है।

40वीं इंदिरा मैराथन का शुभारम्भ उग्र खेल निदेशक डा.आर.पी.सिंह, जिलाधिकारी प्रयागराज मनीष कुमार वर्मा, उग्र एथलेटिक्स संघ के सचिव नरेन्द्र कुमार और अध्यक्ष आशुतोष भल्ला, क्षेत्रीय क्रीड़ाधिकारी प्रयागराज प्रेम कुमार और मण्डलायुक्त प्रयागराज सौम्या अग्रवाल ने दीप प्रज्वलित करके किया।

ऑस्ट्रेलियन ओपन के दूसरे दौर में पहुंचे प्रणय, आयुष और मन्नेपल्ली

**सिडनी,** (हि.स.)। ऑस्ट्रेलियन ओपन सुपर 500 बैडमिंटन टूर्नामेंट में भारत के एच.एस. प्रणय, आयुष शेटी और थारुन मन्नेपल्ली ने पुरुष एकल के पहले दौर में शानदार जीत दर्ज की और दूसरे दौर में स्थान पक्का किया। 2023 के उपविजेता एच.एस. प्रणय ने खराब शुरुआत के बाद दमदार वापसी करते हुए विश्व नंबर 85 योहानेस सॉट मार्सेलिनो को 6-21, 21-12, 21-17 से मात दी। 57 मिनट चले मुकाबले में जीत के बाद अब प्रणय का सामना इंडोनेशिया के आठवीं वरीयता प्राप्त अल्वी फरहान से होगा। विश्व नंबर 32 आयुष शेटी ने भी बेहतरीन प्रदर्शन करते हुए कनाडा के



सैम युआन को 21-11, 21-15 से केवल 33 मिनट में हराया। 20 वर्षीय आयुष अब चौथी वरीयता प्राप्त जापान के कोदाई नाराओका और कनाडा के ज़ियाओडोंग शेंग के बीच के विजेता से भिड़ेंगे। इसी बीच, थारुन मन्नेपल्ली ने डेनमार्क के मैग्नस जोहानसेन के खिलाफ 21-13, 17-21, 21-19 की कड़े संघर्ष वाली जीत हासिल की। 66 मिनट तक

चले इस मुकाबले के बाद अब मन्नेपल्ली का सामना पांचवीं वरीयता प्राप्त चीनी ताइपे के लिन चुन-यी से होगा। भारत के किरण जॉर्ज ने भी शानदार जज्बा दिखाया, लेकिन वह छठी वरीयता प्राप्त कैंटा निशिमोटो से 21-11, 22-24, 17-21 से करीबी मुकाबले में हारकर बाहर हो गए। दिन में बाद में लक्ष्य सेन और किदांबी श्रीकांत अपने-अपने मुकाबले खेलेंगे।

कुराकाओ बना फीफा विश्व कप के लिए क्वालिफाई करने वाला सबसे छोटा देश

**किंग्सटन** (हि.स.)। कैरेबियाई क्षेत्र का छोटा सा द्वीप राष्ट्र कुराकाओ ने इतिहास रच दिया है। मंगलवार को जमैका के खिलाफ 0-0 से ड्रॉ खेलकर कुराकाओ ने पहली बार फीफा विश्व कप के लिए क्वालिफाई कर लिया। यह उपलब्धि हासिल करने वाला यह दुनिया का सबसे छोटा देश बन गया है। कुराकाओ, जिसकी आबादी सिर्फ 1.56 लाख है, ने किंग्सटन में खेले गए मुकाबले में जमैका की ओर से हुए जोरदार दूसरे हाफ के दबाव को झेलते हुए जरूरी ड्रॉ हासिल किया, जिससे उसे संयुक्त राज्य अमेरिका, कनाडा और मेक्सिको में होने वाले आगामी विश्व कप का टिकट मिल गया।



‘ब्लू वेव’ के नाम से मशहूर टीम का यह सफर किसी परीकथा से कम नहीं रहा। छह मैचों में 12 अंकों के साथ कुराकाओ ने ग्रुप-B में शीर्ष स्थान हासिल किया और जमैका पर एक अंक की बढ़त के साथ क्वालिफिकेशन पक्का किया। अगले साल पहली बार

विश्व कप में टीमों की संख्या बढ़कर 48 होने जा रही है, और इसी के साथ कुराकाओ ने सबसे छोटे देश के तौर पर क्वालिफाई करने का रिकॉर्ड अपने नाम कर लिया है। इससे पहले यह रिकॉर्ड आइसलैंड (2018) के नाम था, जिसकी आबादी करीब 3.5 लाख है।

दीनदयाल उपाध्याय सीनियर महिला फुटबाल प्रतियोगिता के लिए 16 सदस्यीय टीम चयनित

**मुरादाबाद,** (हि.स.)। दीनदयाल उपाध्याय सीनियर महिला प्रदेश स्तरीय फुटबॉल प्रतियोगिता 2025 में भागीदारी के लिए मुरादाबाद मंडल की 16 सदस्यीय टीम का चयन बुधवार को नेताजी सुभाषचंद्र बोस स्पोर्ट्स स्टेडियम में किया गया। प्रतियोगिता का आयोजन 20 से 26 नवंबर तक उत्तर प्रदेश के गोंडा में खेल निदेशालय उत्तर प्रदेश और उत्तर प्रदेश फुटबॉल संघ के संयुक्त तत्वावधान में होगा। इसमें राज्य के सभी 18 मंडलों की टीमों हिस्सा लेंगी। जिला फुटबॉल एसोसिएशन मुरादाबाद के महासचिव मुहम्मद नासिर कमाल की जानकारी के अनुसार चयन समिति में महिला विंग की सचिव माधुरी देवी, वरिष्ठ



फुटबॉल खिलाड़ी टीना सैनी और क्षेत्रीय खेल कार्यालय से क्रीड़ा अधिकारी सुनील कुमार सिंह शामिल रहे। चयनित टीम में सईदा मरयम, सुबिया कमाल, किंजल, सेहबा समीर, तेहबा समीर, अंजलि, अलिजा खान, अलका रानी, माधवी कश्यप, मुस्कान, वर्षा, कनक, पायल सैनी, फलक, प्रियांशु तथा टीम मैनेजर सोनिया रानी और अतिरिक्त खिलाड़ी रिफा बतुल शामिल हैं।